

## ముందుమాట

గుంటూరు జిల్లా పెదపూడి ఉమేష్ చంద్ర I.P.S. స్వగ్రామం. వారి తల్లిగారి పేరు నయన తార. తండ్రిగారి పేరు వేణుగోపాలరావు. ఆయన విద్యాభ్యాసం అంతా హైదరాబాదులోనే ముగించుకుని I.P.S. పరీక్షలో వుత్తీర్ణులయినారు. గణిత శాస్త్రంలో ప్రతిభా వంతులు. ఆయన మెదడులో అన్ని కోణములు వికసించినవి.

పోలీస్ శాఖలో ప్రవేశించి రాయలసీమ జిల్లాలో ఒకటైన కడపజిల్లా S.P.గా అటు తర్వాత కలీంగర్ జిల్లా S.P. గా పనిచేసినారు. కడప జిల్లా ప్రజలకు ఆయన చేసిన సేవకు, చూపించిన ప్రేమకు అక్కడి ప్రజలు ప్రతిస్పందించి ఆయనకు అనేక లేఖలు వ్రాసినారు. ఆ లేఖలను ఉమేష్ చంద్ర తండ్రిగారైన వేణుగోపాలరావుగారు ఈ పుస్తక రూపంలో ప్రచురించినారు. ఉమేష్ చంద్ర కుటుంబముతో నాకున్న అనుబంధమును పురస్కరించుకొని నన్ను ఈ పుస్తకమునకు ముందుమాట వ్రాయమని కోరినారు. వేణుగోపాలరావు గారి కోరికను పురస్కరించుకొని ఈ ముందుమాట వ్రాసినాను.

ప్రభుత్వం నిర్వహించవల్సినటువంటి పనులలో అన్నిటికంటే ముఖ్యమైనది ప్రజలకు రక్షణ కలిపించడం. కడప జిల్లా S.P. గా ఉమేష్ చంద్రుడు రెండు సంవత్సరములు పనిచేసి కీర్తి శిఖరములను అందుకున్నారు. పదవికి వన్నె తెచ్చిన మహావ్యక్తి. గుండె బలముతో, బుద్ధిబలముతో, పనిచేసి ప్రజల ఆదరణను పొందినారు. పాల్టీలకు, వర్గములకు అతీతముగా నిలబడి నిర్ణయముగా, నిరాడంబరముగా పని చేసి ధన్యుడయినాడు. ఇటీవలి కాలములో పోలీస్ శాఖలో మహాఙ్కీతిగా వెలుగొందిన వ్యక్తి స్వార్థము ఎలా వుంటుందో తెలియని వారు. ఫలాపేక్ష లేకుండా పనిచేయుటకు అలవాటు పడిన వ్యక్తి. విధి నిర్వహణలో స్వార్థ పరులను దగ్గరకు చేరనీయలేదు. ఈ నగ్న సత్యమును ప్రభుత్వము గుర్తించక పోయినా ప్రజలు గుర్తించారు. ఆయన ప్రజల మనిషి. గర్వ పోతుల గర్వమును తీవ్రమైన వేగముతో అణిచివేసినారు. పాల్టీలకు, కులాలకు, వర్గాలకు అతీతముగా పనిచేసి పదవికి వన్నె

తెచ్చినాడు. ప్రజలను అమితముగా ప్రేమించి వారి పట్ల మంచి తలంపులను గుండె నిండా నింపుకుని సహృదయముతో పనిచేసిన వ్యక్తి.

కలీంగర్ జిల్లాలో వున్న నక్కలైట్లకు, కడవ ముఠానాయకులకు నిద్ర పట్టనివ్వలేదు. ధర్మమునకు కట్టుబడి పనిచేసి ఆంధ్ర ప్రదేశ్‌లో ప్రఖ్యాతి పొందిన ఉన్నత ఉద్యోగి. ఆయన కీర్తికాని, విద్యకాని ఆయనకు గర్వము కలుగచేయలేదు. జిల్లా S.P. గా ఆయన ప్రతిష్ఠ పరిమళించింది. ప్రజలకు అభయస్థితిని కల్పించినారు. ప్రజల ఆస్థిని, వారి ప్రాణములను రక్షించుటకు నక్కలైట్లకు వ్యతిరేకముగా పోరాడి వారి తుపాకి గుండ్రుకు బలయిపోయినాడు. ఆయన రూపము కన్పించకపోయిన మాట వినిపించక పోయిన ప్రజల హృదయములలో శాశ్వత స్థానమును సంపాదించుకున్నారు. అరాచక శక్తుల నుండి ప్రజలను రక్షించడమే ఊపిరిగా జీవించి వారి ఆదరణ పొందిన వ్యక్తి ఆంధ్ర ప్రదేశ్ రాష్ట్రంలో ఆయన కీర్తి కలకాలం ఉంటుంది.

ఇట్లు  
నాన్నగారు,  
జిన్నూరు,  
పశ్చిమ గోదావరి జిల్లా.

# గ్రేట్ శాల్యాట్ టు ఉమేష్ చంద్ర

కుందేళ్ళు తోడేళ్ళను తలమికొట్టిన నేల విద్యానగరమయ్యింది, విజయనగరమయ్యింది. ఒక సింహం విద్రోహ శక్తులను వేటాడిన నేల ఒక కడపయ్యింది, ఒక కఠినగరమయ్యింది. ఆ సింహగర్జనకు సీమ బాంబులు తుస్సుమన్నాయి, తెలంగాణ అరణ్యాలు దద్దరిల్లాయి.

ఆ సింహం ఉమేష్ చంద్ర IPS..... ఆ గర్జనలించకా దశదిశలా ప్రతిధ్వనిస్తూనే వున్నాయి. ఆ కనుమరుగైన సింహం పోలీస్ శాఖకే గర్వకారణం, ఆదర్శం.

అందుకే ఉమేష్ చంద్ర ఈజ్ ఉమేష్ చంద్ర.....  
ఈజ్ ఓనీ ఉమేష్ చంద్ర, విత్ ఫైర్ ఇన్ ది నోల్.

\* \* \* \* \*

కర్తవ్యానికే అంకితభావాన్ని జోడించి వృత్తి బాధ్యతల నిర్వహణలో, తనకు తానే నాటి అని నిరూపించుకున్న అత్యుత్తమ పోలీస్ అధికారి, చదలవాడ ఉమేష్ చంద్ర .....

1966, మార్చి 29న గుంటూరు జిల్లా తెనాలిలో జన్మించారు. అదే జిల్లాలోని పెదపూడి ఉమేష్ చంద్ర స్వగ్రామం. చదలవాడ వేణుగోపాలరావు, నయనతార ఆయన తల్లిదండ్రులు. ఆయన తాతగారైన ఉమామహేశ్వరరావు అప్పట్లో జస్టిస్ పార్టీ లీడర్ గా వున్నారు.

చిన్న వయసులోనే చురుకుదనం, క్రమశిక్షణ ఉమేష్ చంద్ర అణువణువులోనూ జీర్ణించుకు పోయాయి. 1972 నుంచి 1984 వరకూ బేగంపేటలోని హైదరాబాద్ పబ్లిక్ స్కూల్లో ఆయన విద్యాభ్యాసం కొనసాగింది. అద్భుతమైన తెలివితేటలతో, అగ్రశ్రేణి మార్కులతో, బంగారు పతకాలతో ఆయన తన + 2 చదువు

పూర్తి చేశారు. సహజంగానే చదువు పట్ల విపరీతమైన శ్రద్ధ, ఆసక్తి వున్న ఉమేష్ చంద్ర ఆటపాటల్లో సైతం అదే ఉత్సాహాన్ని చూపించేవారు. ప్రతినాటి గెలిచి తీరాలన్న పట్టుదల, ఆయన్ని తన మిత్ర బృందంలో అగ్రస్థానంలో నిలబెట్టింది. స్కూల్ చదువు వూర్తయ్యాక 1984 నుంచి 1987 వరకూ ఆయన హైదరాబాద్ లోని నిజామ్ కాలేజిలో బి.ఎ. చదివారు. తర్వాత ఎకనమిక్స్ లో ఎం.ఎ. కూడా చేశారు. ప్రతి స్థాయిలోనూ ఉమేష్ చంద్ర ప్రథమశ్రేణి సాధించడమే కాకుండా బంగారు పతకాలను సునాయాసంగా కైవసం చేసుకున్నారు. కానీ దీనంతటి వెనుక అకుంఠిత దీక్ష వుంది. అవినామ పరిశ్రమ వుంది, కుటుంబ ప్రోత్సాహం వుంది.

స్కూల్లో చదువుతున్నప్పటి నుంచి ఐ.ఎ.యస్. లేదా ఐ.పి.యస్. ఆఫీసర్ కావాలన్న దృఢ సంకల్పం ఉమేష్ చంద్రలో, ఆయనతో పాటు పెరిగి పెద్దదై ఒక లక్షంగా రూపు దిద్దుకుంది. ఆ దిశలో ఆయన చేసిన కృషి ఫలితం 1991లో ఇండియన్ పోలీస్ సర్వీస్ కి ఎంపికయ్యారు. అనుకున్నది సాధించాలన్న పట్టుదల, సాధించగలనన్న ఆత్మవిశ్వాసం ఆయనలో ఏ మేరకు ఉండేవంటే.... సివిల్ సర్వీస్ కి సెలెక్ట్ వ్వడం అనే దాన్ని మినహాయించి, మరే వృత్తి, వుద్యోగమూ ఆయన ఆలోచనల్లో చొరబడలేదు. అది ఒక తపస్సు.

హైదరాబాద్ లోని సర్దార్ వల్లభాయి పటేల్ జాతీయ పోలీస్ అకాడమీలో శిక్షణ పొందిన అనంతరం ఉమేష్ చంద్ర వరంగల్ జిల్లా ఏ.ఎస్.పి. ట్రయినింగ్ గా నియమితులయ్యారు. అది ఓ ప్రభంజనానికే శ్రీకారం. శాంతి భద్రతల సంరక్షణలో సరికొత్త శకానికే ఆవిష్కారం. ఆరు నెలలకు వరంగల్ రూరల్ సబ్ డివిజన్ ఏ.ఎస్.పి. గా నియమితులయ్యారు ఉమేష్ చంద్ర. ఉద్యోగ నిర్వహణలో ఎదురైన ప్రతి సవాల్ నూ తన బాధ్యతగా స్వీకరించారాయన. అందుకే అనితర సాధ్యమైన రీతిలో అనతికాలంలోనే అత్యంత సమర్థుడైన పోలీస్ అధికారిగా అందరి మన్ననలందుకున్నారు.

వృత్తిని దైవంగా భావించిన ఐ.పి.ఎస్. అధికారి ఉమేష్ చంద్ర, తన పనితీరుతో పై అధికారుల ప్రోత్సాహాన్ని, సహోద్యోగుల మెప్పువనీ, కింది ఉద్యోగుల అభిమానాన్ని ఏక కాలంలో సంపాదించుకొని పోలీస్ డిపార్ట్‌మెంట్‌కే ప్రశంసా పాత్రంగా నిలిచిపోయారు. తన ఉద్యోగ నిర్వహణలో భాగంగా కడపజిల్లా పులివెందుల ఏ.ఎస్.పి. గా నియమితులయ్యారు. ప్రజల్లో భయాందోళనలు రేకెత్తిస్తూ సమాంతర ప్రభుత్వాలు నడిపే ఫ్యాక్స్‌నిస్ట్‌ల పాలిట సింహస్వప్నమయ్యారు చదలవాడ ఉమేష్ చంద్ర.

ఒక చోట విచ్చిన్నకర శక్తుల అరాచకత్వం..... మరోచోట సంఘవిద్రోహ శక్తుల దౌర్జన్యం. ఎక్కడా, ఎప్పడూ ఉమేష్ చంద్ర వెరవలేదు. ఎక్కడా, ఎప్పడూ ఉమేష్ చంద్ర వెనుకంజవేయలేదు. ఎక్కడా, ఎప్పడూ ఉమేష్ చంద్ర రాజీ పడలేదు. చట్టాన్ని, శాంతి భద్రతలను, సామాన్య ప్రజల్ని కాపాడటానికి తన నిబద్ధతను, చిత్తశుద్ధినీ ఎక్కుపెట్టిన ఖాకీ సింహం ఉమేష్ చంద్ర.

తదనంతరం వరంగల్ జిల్లాకు ఎడిషనల్ ఎస్.పి. (ఆపరేషన్స్)గా ఉమేష్ చంద్ర నియమితులయ్యారు. ఏ మాత్రం ఇంగీత జ్ఞానం వున్న వాళ్ళకైన ఈ పాటికి ఒక విషయం స్పష్టంగా అర్థమైపోయింటుంది. ఉమేష్ చంద్ర ఎప్పడూ నిప్పలమీదే నడిచారు. ముళ్ళబాటనే ఎన్నుకున్నారు. ప్రమాదాన్ని ఆహ్వానించారు. పోరాటాన్ని జీవితంగా మలుచుకున్నారు.

ఉమేష్ చంద్ర తలుచుకుంటే హాయిగా, సరదాగా కాలం గడిపేయగల, రాష్ట్రంలోని మరే ప్రాంతానికైనా పోలీస్ అధికారిగా వెళ్ళగలిగి ఉండేవారు. ఎందరో పోలీస్ అధికారుల్లా బతుకు తెరువుకో, కాలక్షేపానికో ఉమేష్ చంద్ర పోలీస్ ఉద్యోగాన్ని ఎంచుకోలేదు. ఒక ఆశయానికి నిలబడిన, ఒక ఆదర్శానికి కట్టుబడిన ఉమేష్ చంద్ర పోలీస్ డిపార్ట్‌మెంట్‌కే తలమానికం అనడం..... అతిశయోక్తి కానే కాదు. సూర్యుడే సూర్యుడన్నంత నిజం.

వరంగల్ నుంచి ఉమేష్ చంద్ర 1995 జూన్‌లో కడప

సూపరింటెండెంట్ ఆఫ్ పోలీస్ గా నియమితులయ్యారు. పోలీస్ పదఘట్టనాలతో కడపలోని నాటుబాంబుల కుటీర పరిశ్రమల పునాదులు కదిలాయి. కిరాయి తాబేదార్లు, తుపాకీ మోతలతో, వేట కత్తుల నెత్తుటి దాహంతో కడప జిల్లాలో రాక్షస రాజ్యం నడుపుతోన్న ముఠా నేతల వక్కలో బల్లెమయ్యారు ఉమేష్ చంద్ర. రాయలసీమను గడగడలాడించిన ఫ్యాక్షనిస్టులకు నిద్రలో మెలకువలో, పగలూ రేయీ పీడ కలగా మారారు. ఉమేష్ చంద్ర. ముఠా నాయకుల దగ్గర ఆయుధాలను లాక్కున్నారు. నిరాయుధులైన ఫ్యాక్షనిస్టులు నిర్వీర్ణులయ్యారు. కడప ప్రజలు ప్రశాంతంగా నిద్ర పోయారు. జిల్లాలో అలంకార వ్రాయంగా మిగిలిపోయిన పోలీస్ శాఖ జవ జీవాలు సంతరించుకుంది. పెను ఉప్పెనలా విరుచుకుపడ్డ ఉమేష్ చంద్ర ధాటికి ఫ్యాక్షనిస్టులు తోక ముడిచారు.

ఉమేష్ చంద్ర ఐపిఎస్ అధికారిగా అటు సామాన్య ప్రజల జేజేలు అందుకోవడమే కాకుండా.... పోలీస్ డిపార్ట్ మెంటులో తన సహచరుల నుంచి, కానిస్టేబుల్ వరకూ ప్రతి ఒక్కరి ఆదరాభిమానాలకు పాత్రులయ్యారు. అధికారినిన్న అతిశయాన్ని ప్రదర్శించకుండా అందరితో కలుపుగోలుగా వుంటూ, అందరి కష్టసుఖాలను, సమస్యలను తెలుసుకుంటూ తన పరిధిలోని వాటిని పరిష్కరిస్తూ, లేనివాటికి సలహాలిస్తూ ..... మనసున్న పోలీస్ అధికారిగా కడప జిల్లా పోలీస్ యంత్రాంగం నీరాజనాలందుకున్న అమృతమూర్తి ఉమేష్ చంద్ర.

పోలీస్ ఉద్యోగంలో ప్రజాసేవ ఒక భాగం, నాయకమ్మమ్మల చుట్టూ ప్రదక్షిణలు చేయడం కాదని చాటిన మేటి పోలీస్ అధికారి ఉమేష్ చంద్ర. కడప జిల్లా తుఫాను, వరద బీభత్సంతో అతలాకుతలమైనప్పుడు... ఇల్లూ, వాకిలీ, గొడ్డు గోదా అన్ని కోల్పోయి నిరాశ్రయులుగా మిగిలిన ఆ పేద గ్రామీణులకు కొండంత అండగా నిలిచిన మహోన్నత వ్యక్తిత్వం ఉమేష్ చంద్రది. వరద బాధితులు తిరిగి కోలుకుని, తమ మామూలు జీవనం ప్రారంభించేంత వరకూ ఆకలికి, రోగాలకూ బలికాకుండా వారికవసరమైన నిత్యావసర

వస్తువుల్ని, మందుల్ని అందించిన మానవతాస్ఫుర్తి ఉమేష్ చంద్ర.

తన సాటి ఉద్యోగుల్లో నెలకొన్న నైరాశ్యాన్ని, నిర్వేదాన్ని తొలగించి, వారిలో నిత్య చైతన్యాన్ని రగిలించి.... తమ వృత్తి బాధ్యతల నిర్వహణలో సర్వశక్తులనూ కేంద్రీకరించేటట్టు చేసిన ఉమేష్ చంద్ర ఒక్క కడప జిల్లాలోనే కాదు మొత్తం పోలీస్ డిపార్ట్మెంటుకే మార్గదర్శకుడయ్యారు. వారిలో శాలీరక వటిష్టతకు, మానసికోల్లాసానికి అవసరమైన శక్తియుక్తుల కోసం కూడా స్టోర్స్, మీట్ వాటిని క్రమం తప్పకుండా నిర్వహించారాయన. పోలీస్ డిపార్ట్మెంట్ ప్రతిష్ఠను పెంచి, ప్రతి పోలీస్ గర్వంగా తన వృత్తి బాధ్యతలు నిర్వర్తించేటట్టు చేయగలిగిన శక్తి ఉమేష్ చంద్ర.

అందుకే ప్రభుత్వం కడప ఎస్.పి.గా ఉన్న ఉమేష్ చంద్రను, కలీంగర్ ఎస్.పి.గా బదిలీ చేస్తే, కడపజిల్లాలోని ప్రతి పోలీస్, 'ఆత్మీయుడు' దూరమవుతున్నట్టు బాధపడ్డాడు. తమను ఆదేశించే ఒక పై అధికారిగా కాకుండా, తమను నడిపించే ఒక నాయకుడిగా.... ఉమేష్ చంద్రను వారు భావించారు. ఒక్క పోలీస్ శాఖే కాదు కడప జిల్లాలోని ప్రతి ఒక్కరూ ఉమేష్ చంద్ర బదిలీపై వెళ్ళిపోతున్నందుకు మనస్ఫూర్తిగా కలత చెందారు. అంత వరకూ తమకు చేదోడు వాదోడుగా వుంటూ, తమను కాపాడుతూ వస్తోన్న పెద్ద అండ.... తమను ఒంటరిగా వదిలిపోతున్న అభద్రతా భావంతో కొట్టుమిట్టాడారు. ఆ సందర్భంలో కడప పోలీస్ లైన్లో పూల రథంపై తమ ఆపద్బాంధవుణ్ణి, ఆదర్శనీయుణ్ణి జయ జయద్వానాలతో ఊరేగించిన దృశ్యం.... కడప ప్రజల హృదయాల్లో శాశ్వతంగా నిలిచిపోతుంది.

ఒక పోలీస్ అధికారిని, పోలీస్ యంత్రాంగం, ప్రజలు అంతగా ఆరాధించడం రాష్ట్ర చరిత్రలోనే... కాదు బహుశ దేశ చరిత్రలోనే నభూతో నభవిష్కృతి. శాశ్వత బంధమేదో తెగిపోతున్నట్టు కడప జిల్లాలోని ప్రతి ఖాకీ గుండె విలవిలలాడింది. ఊరేగింపు తర్వాత జరిగిన సభే అందుకు నిదర్శనం. ఎస్.పి. ఉమేష్ చంద్ర మెడలో కడపే స్వయంగా అభినందనల మందారమాలయ్యింది. ఆ సభలో ప్రసంగించిన ఉమేష్ చంద్ర, తన పట్ల సహచరులు, ప్రజలు

చూపిస్తోన్న అభిమానానికి ఏమిచ్చి రుణం తీర్చుకోగలనని కృతజ్ఞతలు తెలిపారు. శాంతి భద్రతల పరి రక్షణ కోసం, ప్రశాంత ప్రజా జీవనం కోసం తన ప్రాణాలైన ఇవ్వడానికి సిద్ధంగా వున్నానని ఉమేష్ చంద్ర చేసిన ప్రకటన గుండెల్లోంచి తన్నుకొచ్చిన పోలీస్ నినాదం... అది ఉమేష్ చంద్రకే సాధ్యం... ఆయన శైలి అనితర సాధ్యం.

నక్సల్ ప్రభావితమైన కలీంగర్ జిల్లా ఎస్.పి.గా ఉమేష్ చంద్ర సంవత్సరకాలం మాత్రమే పని చేశారు. కానీ ప్రతి క్షణం, ఇరవై నాలుగు గంటలూ ఉద్యోగానికి అంకితమైన ఉమేష్ చంద్ర లాంటి నిజాయితీ పరుడైన సిన్సియర్ ఆఫీసర్ కి... ఆ సంవత్సర కాలమే ఎంతో అమూల్యం. ప్రభుత్వం చొరబడలేని మారుమూల పల్లెల్లోకి, ప్రభుత్వ యంత్రాంగాన్ని ధైర్యంగా తీసుకెళ్ళగలిగిన ధీశాలి ఉమేష్ చంద్ర. తీవ్రవాదం బారిన పడి చిద్రమైపోతూ, అభివృద్ధికి ఆమడ దూరంలో మిగిలిపోతూ, తీవ్రవాదుల విధ్వంసాలవల్ల తిరోగమన పథం పట్టిన కలీంగర్ జిల్లాకు అవసరమైనంత ఆత్మవిశ్వాసాన్ని అందించగలిగారు ఉమేష్ చంద్ర.

అర్థం పర్థంలేని, గమ్మం, సామర్థ్యం లేని తమ కార్య కలాపాలతో విసుగెత్తిన నక్సల్స్ ని, జన జీవన స్రవంతిలోకి తీసుకురావడంలో ఉమేష్ చంద్ర కీలక పాత్ర వహించారు. వారి జీవితాలకు భద్రత, పునరావాసం కల్పించి... అంతటితో చేతులు దులుపుకోకుండా ఎప్పటికప్పుడు వారి కష్ట నష్టాలను తెలుసు కుంటూ అవసరమైన చేయూతనిచ్చారు. విద్రోహ కార్యకలాపాలకు పాల్పడే దళాలపై దాడులు చేస్తూ, వాటిని అరికట్టి, ఆ దళ సభ్యుల దగ్గర్నుంచి ఎన్నో అత్యాధునిక ఆయుధాలను స్వాధీనం చేసు కున్నారు. ఆరునూరైనా, ఆకాశం విరిగిపడినా తన ఉద్యోగ బాధ్యతల నిర్వహణలో నిక్కచ్చిగా, ముక్కుసూటిగా వ్యవహరించి... ఏ పర్వవసానానికీ భయపడక నిబ్బరంగా తను నమ్మిన దానికి కట్టుబడిన ధీరోదాత్త వ్యక్తిత్వం ఉమేష్ చంద్రది.

ధైర్య స్థైర్యాలు, ఎంతో పకడ్బందీ అయిన వ్యూహ రచన అవసరం అయిన 'కవర్డ్ ఆపరేషన్'ను అత్యంత చాకచక్యంగా



నిర్వర్తించి... ఆరితేరిన మేధావుల్ని సైతం నివ్వెరపోయేటట్లు చేయగలిగిన సామర్థ్యం ఆయనది. నక్కలెట్ల వెన్నులో వణుకు వుట్టించిన వీరుడు ఉమేష్ చంద్ర. శాంతి భద్రతల్ని క్రమబద్ధీకరించడంలో తనకు తానే సాటి అని మరోసారి నిరూపించుకున్నారాయన. కలీంగర్ జిల్లా ప్రజానీకం మరోసారి ఉమేష్ చంద్ర కృషికి ప్రశంసల జల్లు కురిపించింది. జిల్లా పోలీస్ యంత్రాంగం సమస్తం ఆయన అడుగు జాడల్లో నడిచింది. ప్రతి పోలీస్ దినచర్యలో ఉమేష్ చంద్ర ఉదయంచే సూర్యుడు. సామాన్య కానిస్టేబుల్ని సైతం పలకరించి, అతని యోగ క్షేమాలు కనుక్కిని కావలసిన సహాయము చేసే విశాల హృదయం ఉమేష్ చంద్రకుంది. అందుకే ఆయన పనిచేసిన ప్రతిచోట అభిమానాల వెల్లువలో తడిసిముద్దయ్యారు. ఉమేష్ చంద్రతో కలిసి పనిచేసిన ప్రతి పోలీస్ ఉద్యోగి ఆయన ప్రభావంలో పడిన వారే. అందుకే కలీంగర్ నుంచి కూడా ఉమేష్ చంద్ర బదిలీ అయినప్పడు పోలీస్ శాఖ ముఖ్యంగా... తమ ఎస్.పి.ని గుండె గుడిలో ఆరాధించే ప్రతి కానిస్టేబులూ భావోద్వీగ్నతతో ఊగిపోయాడు. తన శరీరం నుంచి ఒక భాగాన్ని వేరు చేస్తున్నంత ఆవేశంతో రగిలిపోయాడు. కానీ ఉమేష్ చంద్ర బదిలీ జరిగిపోయింది. ఆయన బదిలీకి నిరసనగా కలీంగర్లో పోలీసులు జరిపిన ప్రదర్శనకు... ఉమేష్ చంద్రని బాధ్యుణ్ణి చేశారు.

ఉమేష్ చంద్రకు విపరీతంగా పెరిగిపోయిన పేరు ప్రతిష్టలు, దూసుకుపోయే తత్వం, నాయకుల్లో, ఉన్నతాధికారుల్లో అసహనాన్ని రేకెత్తించింది. అది ఆయన సస్టెన్షన్కి దారి తీసింది. కానీ నిరాయుధుడైనా యోధుడు.... యోధుడే. ఉమేష్ చంద్ర.... ఉమేష్ చంద్రే!

అటు తర్వాత ఉమేష్ చంద్ర హైదరాబాద్లో ఎఐజి (సంక్షేమం, క్రీడలు)గా నియమితులయ్యారు.

ప్రతి పనిని ఒక క్రమ పద్ధతిలో చెయ్యడం ఉమేష్ చంద్ర అలవాటు. కానీ ఏ క్రమమూ లేక అన్ని అక్రమాలకూ ఆలవాలమైన వ్యవస్థలన్నీ... ఆయన క్రమశిక్షణనూ, చిత్తశుద్ధినీ, అంకితభావాన్నీ,

నిజాయితీని భరించలేకపోయాయి. అనాదిగా కొనసాగుతోన్న దురాచారమే ఇది.

\* \* \* \* \*

ఎన్నికల కోరికలం ఎటుచూసినా. ఎవరి హడావిడిలో వాళ్ళు మర బొమ్మల్లా జనం... పాములు తిరుగుతున్న జనారాణ్యం. మామూలుగానే ఆఫీస్ కి బయల్దేరారు ఉమేష్ చంద్ర. కోరలు కోల్పోయిన పాములు విషం నింపుకుని, అరుపు తెచ్చుకున్న కోరల్లో మాటు వేశాయి.

నక్షలెట్ల చేతిలో ఉమేష్ చంద్ర ఐపిఎస్ 1999, సెప్టెంబర్ 4న హత్యకు గురయ్యారు. అది దుర్లభన మాత్రమే కాదు.... సమస్త మానవ నాగరిక సమాజం సిగ్గుతో తలదించుకునే సంఘటన. అహర్నిశలూ తన సర్వశక్తుల్ని సమీకరించుకుని, పోలీస్ శాఖలోని తన సహచరులందర్నీ కూడగట్టుకుని సామాజిక భద్రతకోసం తపించిన ఉమేష్ చంద్ర.... అసాంఘిక శక్తుల ఘాతుకానికి బలైపోయారు.

రాష్ట్రమంతా నిశ్చేష్టమైంది. పోలీస్ శాఖలో విషాదం అలుముకుంది.

ఉమేష్ చంద్ర పని చేసిన ప్రదేశాల్లోని పోలీస్ ఉద్యోగులు, రాష్ట్రంలో వివిధ వ్రాంతాల్లో వున్న ఉమేష్ చంద్ర సహోద్యోగులు హుటాహుటిన హైదరాబాద్ తరలి వచ్చారు. శోకతప్త హృదయాలతో తమ ఆదర్శమూర్తికి వారు తుది వీడ్కోలునిస్తూ, అంతిమయాత్రలో పాల్గొన్నారు. ఎప్పటి కప్పుడు తానున్న ప్రతిచోటా, విద్యుక్త ధర్మాన్ని నిర్వహించిన ప్రతి సారీ తనదైన ముద్రని వేసుకుంటూ బదిలీలపై వెళ్ళడం అలవాటైన ఉమేష్ చంద్ర.... శాశ్వతంగా బదిలీ అయి వెళ్ళిపోయారు. పోలీస్ డిపార్ట్మెంట్ ఆత్మస్థైర్యానికి ఇది నిజంగా అగ్నిపరీక్ష! కానీ ఉమేష్ చంద్ర తన ఎనిమిది సంవత్సరాల సర్వీస్ లో చూపించిన మార్గం, ప్రదర్శించిన తెగువ, సాహసం పోలీస్ శాఖకు ఆయన అందించిన సందేశం.

ఆయన అంతిమ శ్వాస విడిచిన చోట.... ప్రతి వాల్‌నీస్ చేసిన శపథం అదే. ఉమేష్ చంద్ర స్మృతికి ప్రతి సిన్సియర్ వాల్‌నీస్ అందించగల నివాళి అదే.

తల్లిదండ్రుల్ని, భార్యబిడ్డల్ని, సహోదరుల్ని వదిలి నిప్పలు చిమ్ముకుంటూ నింగికెగసిన ఉమేష్ చంద్ర..... ప్రతి ఉదయం సూర్యుడై ప్రభవిస్తూనే ఉంటారు. తను వేసి వెళ్ళిన బాటపై వాల్‌నీస్ పేరెడ్‌ను వేయి కళ్ళతో తిలకిస్తూనే ఉంటారు.

ప్రతి వాల్‌నీస్ ఆ ప్రచండభానుడికి నమస్కరిస్తూనే ఉంటాడు.  
ఇటీవ్ ఏ గ్రాండ్ అండ్ గ్రేట్ శాల్యూట్ టు ది ఫైడ్ ఆఫ్ వాల్‌నీస్ !!

ఉమేష్ చంద్ర !!!

ఎస్. శ్రీకృష్ణ

శాంతి భద్రతలను కాపాడి జమ్మలమడుగులో పంచాయితీ  
ఎన్నికలను సక్రమంగా నిర్వహించిన కడపజిల్లా యస్.పి. శ్రీ ఉమేష్  
చంద్రకు పద్మాల మాల.

తే॥ గీ॥ శ్రీ. ఉమేష్ చంద్ర, యస్.పి. ప్రసిద్ధ పురుష  
జమ్మలమడుగు పట్టణం శాంతి మయము  
గాను, చేసినట్టి సుగుణ ఘనుడ, నీకు  
పద్మమాలను బంపితి బహుమతిగను.

తే॥ గీ॥ శాంతి రక్షణ చేసెడు సమయమందు  
సర్వుల సమముగా జూచి సక్రమముగ  
ఎన్నికలను జరిపితివో యన్న నీవు  
నిన్ను పొగడంగ జాలను నేను నిజము.

తే॥ గీ॥ సంఘ విద్రోహ చర్యలు సాగకుండ  
దుష్టులకు యముండవయి పోద్రోలి నావె  
ప్రజలు భీతిని విడనాడి సంచరించ  
గల్గిరి గదా ఉమేష్చంద్ర, కరుణహృదయ.

ఉ॥ జమ్మలమడ్లగారను, నిజంబుగ పుణ్యముచేసి  
యుండుటన్  
కమ్మనివాడ వీవు, యిట కాలును మోపితే, క్షేమమాయెనే,  
యిమ్మహి దుష్ట మూకలకు నెంతో భయంబును కల్గ జేసి లో  
కమ్మున పేరు బొందితివి కల్పషదూర నమస్కరించెదన్.

క॥ సతతము సత్య పథంబున  
నుతయుతముగ నిల్చు మనుచు నుత్తమపురుషా  
అతి వినయంబున నేనడి

గీతి క్షేమంబులను బొంద కీర్తియు కల్గన్

Ponnari Dasthagiri

# నీరాజనం!

మంచున తడిసిన మార్జాలంలా  
ముడుచుకొంది నేరగాళ్ళ రక్తం  
గడ్డకట్టి చలన రహితమై  
భయంతో బిక్కు బిక్కుమంటూ

ఫెళ పెళార్జాలాల సింగి  
సంభించిన జ్వలిత జ్వాలాద్భుత  
పిడుగు పొటంటూ గింజకు  
-లాడుతున్న గూండాలు -రాడీలు

డేగను చూసిన సర్పాల్లా  
ఉండ జుట్టు కుంటున్నారు  
ఉలికులికి పడుతున్నారు

అగ్ని భీతిని నీటితో నార్పవచ్చు  
వరద వెల్లువను నావతో దాటవచ్చు  
ఖడ్గ దాడిని ఢాలుతో నిలువరించవచ్చు

కణ కణంలో కంపనం  
కలిగించే ఉమేశ చంద్రుని  
ఉగ్రనేత్ర తీక్షణతని  
తట్టుకోవడమెలా అంటూ

ఉక్కిరి, బిక్కిరై, ఉలికులికి  
గజ గజ లాడుచున్నారు  
ద్రోహులు, దొంగలు దారి తప్పిన  
దుండగీలు .....

కరుడు గట్టిన రాతి మనుషుల్లో  
రక్తం మరిగిన మానవ మృగాల్లో  
బాంబుల విస్ఫోటనాలలో  
పదవీ వాంఛిత పిశాచులతో  
ధనమధాంద కామాంధులతో  
మృగ్గి, మృగ్గి, కృంగి, కృంగి

ఆవుల్లా, మేకల్లా, కోళ్లలా  
 బలై పోతున్న అమాయక  
 బడుగు జనాలు  
 నిస్సహాయిత నిర్జీవనజీవచ్ఛవాలు  
 ఇప్పుడిప్పుడే ఊపిరి పీలుస్తున్నాయ్  
 ఇదికలా? నిజమా? అని విస్తయంతో  
 విస్తుపోతున్నాయ్.

నీతికింత బలమా!  
 నిజాయితీకింత పదునా!  
 నిష్కర్షకింత తెగువా!  
 పోలీసంటే ఇంత ఫవరా!

జేరా! ఇలా గిలా గిలాగే వుంటే  
 నక్సలిజం, టెర్రరిజం బ్రతికి బట్టకడతుందా?  
 దౌర్జన్యం, దుర్మార్గం నిక్కి, నిక్కి చూస్తుందా ?  
 అంటూ అడుగడుగునా

జనాల హృదయాంతరాలలో  
 నినదిస్తున్నాయ్ జయ, జయ నాదాలు  
 మనస్ఫూరిత మంగళవాద్య గీతాలు

ఓటర్లలో ధైర్యం వచ్చింది  
 నిర్ణయంగా ఓటిసే శక్తి వుంజుకొంది.  
 ఇప్పుడిప్పుడే నాయకులు  
 తలలు పట్టుకుంటున్నారు  
 పైనేమో శేషన్ ఈటేమో  
 ఉమేష్ అంటూ  
 ప్రజలను దణ్ణాలతో  
 ప్రాధేయ పడుతున్నారు  
 ఉద్యోగుల్లో సైతం ఊరట కలుగుతోంది.

బూతులపై బాంబుల దాడి ఉండ బోదని  
 ఇది శుభ పరిణామం

సత్యవాణి.

# చిరునవ్వులు

ఏ తల్లి కన్న బిడ్డవయ్యా రతనాల సీమలో రాటు దేలినావు.  
అవి నీతి విష సర్దాల కోరలు పీకించిన గోపాలుడివా.  
ప్రజా క్షేమం కోసం పోరాడే విక్రమార్కుడివా.  
నీ వ్యవస్థలో అవినీతిని నిషేధించిన రాముడివా.  
“ఈ రతనాల సీమను రాక్షస సీమగా మార్చిన ఓ రావణుడా  
రామ చంద్రుని ముందు నీ రా(క్ష)స లీలలు సాగేవా”.  
అబలల ఆర్తనాదానికి ఈ రోజు కాలం చంద్రుని వెన్నెలలో  
కనికరించిందా.

లాలీలలోని దురాగతాన్ని, దుష్టత్వాన్ని పారద్రోలిన పాశుపతానివా  
కడప నీదై, నీ కంచుకోట్లై, నీవు చూపించిన బాట దశ దిశలా  
ప్రతి చెల్లి, తల్లి, పడుచు, సామాన్య జీవి, పేద, నిరు పేదా  
సీదా సాదా నిన్ను, రాబందుల, రాక్షసుల అవినీతి పరుల దిష్టి  
నుండి కాపాడాలా

అని ప్రాల్లిస్తూ నీలాంటి అధికారులు మాకు కావాలా  
లోక కళ్యాణానికి నీ వంటి అధికారుల ఆదర్శాలు, నిదర్శనాలా  
అని జాతి, మత, కుల వివక్షతలు లేకుండా మరోమారు.  
ముమ్మారు నీ కఠిన దీక్షకు జోహార్ల హారతిని అందిస్తూ  
నీవు ఆయురారోగ్యాలతో సుఖశాంతులతో అన్నిమతాల దీవెనలు  
అందుకుంటూ నిరుపేదల కను దివ్యేవు అవుతావని  
ఆకాంక్షిస్తూ.....

“జైహింద్”

నిరుపేద  
అలిఖాన్ (అలి)

## అభినందన

తేదీ : 29.6.95

నిజాయితీకి నిలువుటద్దం..  
మంచికి మరోపేరుగా..

క్రమశిక్షణకు మారు పేరుగా భాసిస్తున్న

శ్రీ ఉమేష్ చంద్ర ఐ.పి.ఎస్. గారికి  
పోలీస్ సూపరిండెంట్, కడప.

నమస్కారములు :

పంచాయితీ ఎన్నికలను ఈ జిల్లాలో తమ ప్రతిభా  
పాటవాలతో సమర్థవంతంగా నిర్వహించిన మిమ్మల్ని, మీ  
సిబ్బందిని అభినందిస్తున్నాము. పండిత పరిషత్తు మీకు హృదయ  
పూర్వక ధన్యవాదములు తెలియచేస్తున్నది.

శుభాకాంక్షలతో,

శుభం భూయత్

జి. హనుమంతరావు

---

30.6.95

కడప జిల్లా పోలీస్ సూపరిండెంట్ అధికారి గారికి  
అభినందనములు

మహా రాజ రాజశ్రీ గౌరవనీయులు, పూజ్యులు అగు దొరవార్కి  
నమస్కరించి, కడప జిల్లా గవర్నమెంటు వెహికలు డ్రైవర్ల సంఘ  
సభ్యులందరూ తెలయచేసుకొనుమనవి.

మాలాంటి చిన్న ఉద్యోగులపై గొప్ప మనసుతో హితవు నేర్పి,  
ఆదరాభిమానముగా దయతో పాలించు మీరు నిజముగా దైవ  
సమానులు. తమరికి మా యొక్క కృతజ్ఞతాభివందనములు -  
అభినందనములు.

ఇట్లు  
సురేంద్ర బాబు



తేదీ : 5.7.95

శ్రీ ఉమేష్ చంద్ర, ఐ.పి.ఎస్., గారు  
జిల్లా సూపరింటెండెంటు ఆఫ్ పోలీస్  
కడప

సార్,

కడప జిల్లాలో జరిగినటువంటి గ్రామ పంచాయితీ ఎన్నికలు చట్టబద్ధంగా ప్రజాస్వామిక పద్ధతిలో నిర్వహించి రాష్ట్రములోనే ఒక ప్రత్యేకతను నిలిపిన జిల్లా సూపరింటెండెంటు ఆఫ్ పోలీస్ శ్రీ. ఉమేష్ చంద్ర ఐ.పి.ఎస్. గారికి అభినందనలు. కడప జిల్లా బాంబుల జిల్లాగా పేరు పడ్డ జిల్లాలో ప్రతి పౌరుడు తమ హిటుహక్కును నిర్ణయంగా వనియోగించుకోవడానికి అన్ని రకాల చట్ట పరిధిలో చర్యలు తీసుకొని శాంతియుత పద్ధతిలో ఎన్నికలు సమర్థవంతముగా నిర్వహించినందుకు కడప జిల్లా ప్రజలు ఎప్పడూ మిమ్ములను మరువలేరు. భవిష్యత్తులో కూడ ఈ జిల్లా అభివృద్ధిని దృష్టిలో పెట్టుకొని బంగారు కడప జిల్లాగా పేరు తేవడానికి తమరు కృషిచేయగలరని అందుకు జిల్లా ప్రజలు, మేము సహకరించడానికి సిద్ధముగా ఉన్నామని తెలియజేస్తున్నాము.

రాష్ట్ర ప్రభుత్వం మద్దతునిచ్చే ధం ప్రకటించడం వల్ల మహిళా ఉద్యమానికి ఒక విజయం. ఈ మద్దతునిచ్చే ధం అమలు పరచడానికి తగు చర్యలు తీసుకొని జిల్లాలో ఎక్కడ కూడ మద్దం సేవించని జిల్లాగా ప్రకటించడానికి కృషి చేయాలని ఇందుకు మా సహకారం పూర్తిగా అందివ్వగలమని తెలియజేస్తున్నాము.

ఇట్లు  
అభినందనాలతో  
ఆర్. అహమ్మద్ హుసేన్

మహా రాజరాజశ్రీ గౌరవనీయులైన కడప జిల్లా పోలీసు సూపరింటెండెంటు వారి దివ్యపాదారవిందముల సన్నిధికి,

కడపజిల్లా - వేముల మండలం - భూమయ్యగారిపల్లె - మండల ప్రజా పరిషత్తు పాఠశాల ప్రధానోపాధ్యాయుడగు శ్రీ . ఆర్. బాలి రెడ్డి అయిన నేను తమకు నమస్కరించి వ్రాయు ఆశీర్వాదములు మహాశయా !

తాము కడప జిల్లాకు ఎస్టీగా రావడము జిల్లా ప్రజల అదృష్టము. ఈ నాడు ఈ జిల్లాలో వుండే సాంఘిక వ్యతిరేక శక్తులు అనగా రౌడీలు, గూండాల గుండెల్లో రైళ్ళు పరిగెడుతున్నాయంటే తమలాంటి గొప్ప నిజాయితీ పరుడుగా తాము ముద్ర పడి చలామణి అవుతుండ బట్టియే జిల్లా ప్రజలు తమను ఎక్కడ చూచిన కొనియాడుట జరుగుచున్నది. తమను కన్న తల్లిదండ్రులు ధన్యులు, తమవంటి కుమారుడు ఎన్ని నోములు వ్రతములు చేసినాగూడ పుట్టుట వారి కడుపు భాగ్యము.

తమ వంటి వారు పదిమంది ఉంటే ఈ రాష్ట్రము బాగుపడి ఉండేది. నిజాయితీ క్రమశిక్షణకు తాము దర్పములాంటివారని నిదర్శనము.

తమ వంటి గొప్ప వారిని భగవంతుడు సదా అన్ని వేళలందు కాపాడి ఆయురారోగ్యములు చేకూర్చి భవిష్యత్తులో గొప్ప పదవులు అలంకరించగలరని సదా నా అను దిన ప్రార్థన కాలమందు సర్వేశ్వరుని ధ్యానించు చున్నాను.

ఇంతే సంగతులు

ఇట్లు  
తమ విధేయుడు  
ఆర్. బాలి రెడ్డి

Respected brother,

నువ్వు క్షేమంగా ఉండాలని ఆ ముక్కోటి దేవతలకు ప్రార్థించమన్నా ప్రార్థించగలనేమో నేనెవరో నీకు తెలీదు. కానీ నువ్వెవరో నాకు బాగా తెలుసు. నువ్వెవరని నన్నడిగితే నేను చెప్పేది “నువ్వొక నవచక్రవర్తివని, ఈ నవయుగానికి ఆదర్శ వ్యక్తివని”, ఇంకా ఇంకా చెప్పగలను. కానీ నీ వ్యక్తిత్వం నా మాటలకందనిదని నేనభిలషిస్తున్నాను. నువ్వు ఇలాగే నీ కర్తవ్యాన్ని మరచి పోకుండా ఈ దేశానికి ఎంతో కొంత మేలు చేయగలవని ఆశిస్తున్నాను. నీలాంటి వాళ్ళు అందరూ కలిసి ఈ భారతావనిని ఒక ఆదర్శ దేశంగా మలచి, స్వర్గాన్నే ఇక్కడికి తేగలరనుకుంటాను.

ఇప్పుడు నా వివరాలు చెప్పున్నాను. నా పేరు జాహ్నవిప్రియ. నేను ఇంటర్ మొదటి సంవత్సరము చదువుచున్నాను. మాది కడపజిల్లాలోని పులివెందుల దగ్గరున్న సింహాద్రిపురం. మా నాన్న తెలుగు లెక్చరర్. నేను ఇప్పుడు తిరుపతిలోని రాయలసీమ బాలికల రెసిడెన్షియల్ జూనియర్ కళశాలలో చదువుచున్నాను. నేను కూడా మీ లాగే ఒక పోలీస్ ఆఫీసర్ కావాలను కున్నాను. కాని ఇప్పుడు నేననుకునేది ఏమిటంటే ఏదైనా నాకు చేతనైన మంచి ఈ దేశానికి ఏదో ఒక రూపంలో చేయాలని నేను ఒక అడ్వంచర్స్ జాబ్ చేయాలనుకుంటున్నాను.

నీవు ఎల్లప్పుడూ ఈ చెల్లెలిని మరచిపోవని ఆశిస్తూ, తిలగి లెటర్ వ్రాస్తావని తలపోస్తూ ఉన్నాను.

ఇట్లు  
నీ చెల్లెలు  
జాహ్నవి ప్రియ కె.

‘హృదయ’

రాజశ్రీ గౌరవనీయులయిన పోలీస్ సూపరింటెండ్  
గాల్కి పాద పద్మములకు హృదయపూర్వకంగా నమస్కరించి  
వ్రాయునది.

సార్,

ఉదయ భాను కిరణాల్లా ఉష్టైనలా న్యాయంతోసం  
ఉరుకుతున్న ఉమేష్ గారు వందనం  
అభివందనం పాదాభివందనం.

కడప జిల్లాకు న్యాయాన్ని కాంతివంతంగా ప్రసరింపజేస్తున్న  
ఎస్.పి. గారు

కన్నీళ్లతో మీకు పాదాభిషేకం చేస్తున్నా  
అన్యాయం అనే చీకటిని పారద్రోలుతున్న ఓ చంద్రగారు  
వందనం మీకు అభివందనం పాదాభివందనం

నేటి రాజకీయ గూండాలకు భయపడకుండా  
అలనాట ఇంగ్లీష్ దొరలనే ఎదిరించి నిలచిన  
అల్లారి సీతరామరాజులా నేడు ఈ కడప  
జిల్లాలో కలియుగ పురుషుడిలా అవతరించిన  
కాంతిమూర్తి మీకు వందనం అభివందనం పాదాభివందనం

ఉమేష్ అంటే ఉక్కు కవచం అని  
నిరూపిస్తున్న ఎస్.పి. గారు మీకు జన్మ జన్మలు ఋణపడి  
ఉంటాను.

కడపను ఇంత ప్రశాంతంగా ఉంచుతున్నారు అంటే అది  
మీ ప్రతిభే.

మీ గురించి కవితలు ఎన్నో రాసి పంపించాను. కాని కొందరు  
స్వార్థపరులు ఓర్వలేక పేపర్ కు రానివ్వలేదు. ప్రతిరోజు పేపర్ లో  
వేస్తారు అని చూసి చూసి విసుగెత్తి నేనే మీకు స్వయంగా  
రాస్తున్నాను యింతకు ముందు మీకు ఒక లెటర్ రాశాను.  
అధికారులకు ఇలా లెటర్ రాయకూడదు అనే సభ్యత తెలిసినా  
రాయక తప్పడం లేదు. అది నా అదృష్టం.

సార్,

నేను చిన్ని చిన్ని కవితలు, కథలు రాస్తుంటాను. మీ గురించి ఒక పుస్తకం రాయాలిరాస్తాను. రాసితీర్తాను. నాకు పట్టుదల ఎక్కువ. ఇప్పుడు ఎలాగు సెలవులు కనుక. ఈ వారంలోనే వచ్చి మీ గురించి తెలుసుకోవాలి. వచ్చి మీ అనుమతితోనే ఏదయినా చేస్తాను. అది మీకు ఇష్టం అయితేనే! కథ రాస్తాను. ప్రస్తుతం నేను రాసిన కవిత ఇంకా పాడిగించి రేడియోలో చదవాలని ఉంది. నా చిన్ని కవిత బాగుందా సార్?

నాకు లైఫ్ ప్రొబ్లమ్స్ ఎక్కువగా ఉన్నాయి. ఇన్ని రోజులు పట్టించుకోలేదు. ఇంక శ్రద్ధ తీసుకోవాలి అనుకుంటున్నాను కారణం, మీరు న్యాయం చేస్తున్నారు. చేస్తారు. అందుకనే నా లైఫ్ గూడ సక్సెస్ కావాలని ఆశిస్తున్నాను. ఆర్థికంగా నేను చాలా నిరుపేద రాలిని, మీరు న్యాయం చేస్తారు కనుక, నాకు ఆర్థికంగా అవసరం ఉండదు కనుక, మిమ్మల్ని నాకు న్యాయం చేయమని అర్థిస్తున్నాను. కన్నీటితో వేడుకొనుచున్నాను. ఈ వారం అంటే శనివారం 30-9-95 తప్పక వచ్చి మీతో మాట్లాడాలి. నా యదార్థపరిస్థితి చెప్పాలి. అని నిర్ణయించుకున్నాను. యిది నా ఒక్క నిర్ణయం కాదు. ఈ ఊరి గ్రామ ప్రజల అందరి నిర్ణయం కూడ అంతే. ఎస్.పి. గారి దగ్గరికి వెళ్ళు, నీకు న్యాయం జరిగితీరుతుంది అని ప్రతి ఒక్కరు అంటున్నారు. ఇది వ్యక్తిగత జీవిత సమస్య. అదిగాక నేను ఉద్యోగిని. "కేవలం కోర్టులు" యిష్టం లేదు అయినా అన్యాయాన్ని యింకా జీర్ణించు కోలేకున్నాను. మీ ఎదుటకు వచ్చి చెప్పేంతవరకు నాకు మనశ్శాంతి ఉండదు. అదిగాక సర్ మీ సమక్షంలో నాకు న్యాయం జరగకపోతే నాకు 'ఆత్మహత్య' లేదా మీ యింట్లో పని మనిషిగా అయినా జీవిస్తాను. (మీరు అనుమతి యిస్తే)

శనివారం తప్పక వచ్చి మీతో మాట్లాడగలను అని నమ్ముచున్నా. మీరు మీ కుటుంబ సభ్యులు కలకాలం చల్లగా యుందురని ఆ దేవుని నిత్యం ప్రార్థిస్తున్నాను.

మీ ఆత్మాభిమాని

హృదయ.

9th September, 1995.

To

The District Superintendent of Police,  
Cuddapah.

Respected Sir,

గౌరవనీయులు మరియు పూజ్యులైన జిల్లా ఎస్.పి. సి. ఉవేష్ చంద్ర గారికి నా నమస్కరణలు. ఆర్. జయరామరాజు అను నేను నిన్నటి దినము అనగా 7-9-1995 దిన పత్రికలో మీ విషయాలు చూసి నాలో స్పందన వచ్చి ఈ ఉత్తరము వ్రాయుచున్నాను. మీరు ఏమనుకోకుండా క్షమిస్తారని నా కోరిక.

సార్ మీరు చాలా, చాలా ఉత్తమ ఎస్.పి గా కడప, గడప త్రొక్కిననాడు, కడప జిల్లా సామాన్య మానవులకు చాలా ఆనందమైన రోజుగా భావించారు. ఇప్పటికీ మీ పేరు ప్రజల గుండెలలో ఎల్లవేళలా మెలుగుచూ ఉన్నది, ఉత్తమ ఆఫీసరుగా. అయితే మన ఎమ్.ఎల్.ఎ. లు మిమ్ములను ట్రాన్స్ఫర్ చేయించాలని సకల ప్రయత్నాలు చేయుచున్నారు. ఎందుకనగా వారికి, వారి దుష్ట చర్యలకు అడ్డు పడుచూ అలాంటివి జరగనివ్వలేదని. ఒక ఎమ్.ఎల్.ఎ. నాకు పదవి లేకున్నా పర్వాలేదు. ఎస్.పి. గారిని మార్చాలని అన్నాడు అంటే ఆశ్చర్యము.

మిమ్ములను ఎ.ఎస్.పి. గా రాయచోటి గవర్నమెంట్ జూనియర్ కాలేజీలో జరిగిన శాంతి సమావేశములో చూశాను. అక్కడ కలెక్టర్ సుబ్రహ్మణ్యం గారు ఎస్.పి. టాగోర్ గారి కన్న ఎ.ఎస్.పి. గా మీరు మాట్లాడను లేచి నిలబడి “మైకు ముందరా ఇలా అన్నారు” మేము చేతిలో లాఠీ త్రప్పిన విధంగా మైకుముందు అంత స్టేడు ఉండదన్నపుడు, చప్పట్లతో కాలేజీ మారు ప్రాగీనది. ఆ సభలో మీకు మంచి ఆఫీసర్ గా గుర్తింపు ఉన్నది.

ఆ తరువాత మీరు వరంగల్ కు ట్రాన్స్ఫర్ కావడము తిరిగి కడపకు ఎస్.పి.గా రావడము కడప ప్రజలకు చాలా సంతోషంగా

ఉన్నది. మీరు రాయచోటిలో పేకాట ఆడిన వారిని “అర్థ నగ్నముగా బజారున త్రిప్పిన రోజున మీ పేరు రాయచోటిలో ఉమేష్ చంద్ర, పున్నమి చంద్రుని వలే వెలుగు నిచ్చినది ప్రజలకు. రాజంపేట్ లో, గూండాలు, దాదాలు, బజారు రౌడీలు, పరారు అవుచున్నారని పేపరులో చదివి సంతోషించాను. అలాంటి ఉత్తమ, అత్యుత్తమ ఆఫీసరు గారిని ట్రాన్స్ఫర్ చేయటానికి ప్రజలు సహించరు. సార్ మీరు మా కడపలోనే ఎస్.పి. గా ఉండి సమాజములో ఉన్న అరాచకాలను, దుష్ట శక్తులను, పారవేస్తారని నా కోరిక. ఆ భగవంతుడు మీకు ఎప్పడూ, అన్ని వేళల, చల్లగా, చూడాలని ఆ దేవునికి ప్రార్థిస్తూ ఉన్నాను.

ఆర్. జయరామ రాజు అను నేను రాయచోటి రాజు రెసిడెన్సియల్ స్కూల్ లో టీచర్ గా పనిచేయుచున్నాను. మిమ్ములను, నేను రియల్ హీరోగా భావిస్తాను, గౌరవిస్తూ ఉన్నాను. మీరంటే నాకు చాలా ఇష్టము. ఎందుకంటే నిజాయితీగా ఏ రాజకీయ నాయకుడికి భయపడి, లొంగ లేదు కనుక, మీతో మాట్లాడాలని చాల రోజులనుండి అనుకొనుచున్నాను. కాని అవకాశము దొరకలేదు. ఎందుకనగా మీరు ఎస్.పి. గారు, నేను అతి చిన్న ఉద్యోగిని. ప్రజా వేదిక ఏమైన ఉంటే, ప్రజలకు ఇంటర్వ్యూ ఇచ్చే రోజు ఏదైన ఉంటే ఆ రోజు వచ్చి మాట్లాడుతాను. సార్ మీరు మాత్రము ట్రాన్స్ఫర్ కావద్దు సార్, ఆ దేవుడు మిమ్ములను చల్లగా చూడాలని ప్రార్థిస్తూ ముగిస్తూ ఉన్నాను.

ఇట్లు

ఆర్. జయరాం రాజు

13th September 1995.

Respected Sir,

పూజ్యనీయులైన, గౌరవనీయులైన మరియు యస్.పి. సి. ఉవేష్ చంద్ర గారికి నా నమస్కారములు. ఆర్. జయరామరాజు టీచర్ అను నేను మీ 100 రోజుల పరిపాలన గురించి మీరు ఇచ్చిన పేపర్ స్టేట్‌మెంట్ చూచి చాలా సంతోషించాను.

ఒత్తిళ్లకు లొంగను,

పద్ధతుల్ని మార్చుకోను.

అనే ఈనాడు కడప స్టేషన్ న్యూస్ చూసాను ఉదయం 7గం|| తరువాత రెండుసార్లు పేపర్ అదే పనిగా చదివాను, మీ యొక్క మంచి ఘనవిజయాలను.

మీరు ఇలా అన్నారు. రోగము మొదటిలో ఒక రకమైన ట్రీట్‌మెంట్ ఉంటుంది. అది ముదిరితే మరొక రకమైన ట్రీట్‌మెంట్ ఉంటుందని అన్నారు. ఆ క్వట్‌షన్స్ చూచి చాలా సంతోషించాను. ఆ విధముగా, గూండాలకు, రాడీలకు, ట్రీట్‌మెంట్, ఇస్తామన్నారు. ఈ వాళ పేపరులో ఎస్.పి. గారిని మార్చటానికి వీలు లేదు అని కడపలో కరవత్రాలు పంచారు అని చదవాను. ప్రతిరోజు మిమ్ములను గురించి ఏ విషయము పేపరులో వచ్చిన అదే పనిగా చదువుతాను. మంచిగా ఉంటే సంతోషిస్తాను. మీ మీద ఏవరైన చెడుగా పేపర్ స్టేట్‌మెంట్ ఇస్తే బాధపడుతాను.

ఎందుకనగా మిమ్ములను నేను రియల్ హీరోగా అభిమానిస్తా ఉన్నాను. కొంతమంది సిని హీరోస్‌ను అభిమానిస్తారు. నాకు రియల్ హీరోగా మీ మీద, భక్తి, గౌరవము, అభిమానము ఎక్కువ.

ఇవన్నీ మీరు ఎ.ఎస్.పి.గా ఉన్నప్పుడు నుంచి నాకు ఉన్నాయి. అయితే సమయం కోసము వేచి ఉన్నాను. మీతో



పర్వనల్గా మాట్లాడాలని.

సార్ మీ ట్రాన్స్ఫర్ కడపలో ఒక పెద్ద చర్చినియాంసము అయినది. సామాన్య మానవుడు ఎవరు మిమ్ములను మార్చడానికి ఒప్పుకోరు. సార్, మీరు సామాన్య మానవులకు ప్రత్యక్ష దైవములుగా ఉన్నారు. ఎందుకంటే మనము పూజించే దేవతలు మనకు కనపడరు. వారు మన బాధలు తీర్చుతారని నమ్మకము. కాని ఓ నిజమైన దేవుడిలా మీతో చెప్పిన వెంటనే ఆ విషయాన్ని తీర్చుచున్నారండీ. వారి యడల మీరు దేవుడిలాగా భావిస్తూ ఉన్నారు.

సార్ కావున ప్రజలు రాజకీయ నాయకుల కంటే ఎక్కువ ప్రేమ, అభిమానాలు మీపై చూపుచున్నారు. ప్రజలలో విప్లవం బయలుదేరుచున్నది. మిమ్ములను ట్రాన్స్ఫర్ చేయటానికి ఎవరు ఒప్పుకోరు.

మీలాంటి అత్యుత్తమ ఎస్.పి. గారు మా లాంటి కడప ప్రజలను, గూండాల, రౌడీల నుండి, కాపాడి, వాండ్రను సామాన్య మానవులుగా మార్చుతున్నారు. మీరు ఇలా చాలా కాలము కడపకు ఎస్.పి.గా ఉంటే కడప ప్రజలు చల్లని స్వేచ్ఛా వాయువులను పీల్చుకుంటారు. మిమ్ములను ఆదేవుడు ఎళ్ళ వేళలా చల్లగా చూడాలని ప్రార్థిస్తూ ముగిస్తూ ఉన్నాను.

ఇట్లు

ఆర్. జయరాం రాజు

21.9.95

Respected Sir,

## GOOD MORNING

ది : 16-9-95 ఈనాడు దినపత్రికలో

ఎమ్మెల్యేలతో కడప ఎస్సీ తుపాకుల వార్

అనే శీర్షికలో మీ గురించి చక్కగా వ్రాశారు. ధైర్యంతో వ్రాసిన ఈనాడు విలేఖరి గార్ని మరియు లా అండ్ ఆర్డర్ను చక్కగా నిర్వహించుచున్న మిమ్ములను మన సారా అభినందిస్తున్నాను. ఆత్మ వంచన లేకుండా చేసే మీ సేవకు భగవంతుడు సహాయపడ ప్రార్థిస్తున్నాను.

ఇట్లు

తమ విధేయుడు

సి.హెచ్ శాంతయ్య

10.10.95

To  
The Supt. of Police,  
Cuddapah.

Respected Sir,

సార్ మీరు కడపకు ఎస్.పి.గా వచ్చిన ఈ రోజుకి 126 రోజులు అయినది. మిమ్ములను Transfer చేయాలని చేసిన అందరి రాజకీయ నాయకుల కోరికలు బూడిదలో పోసిన పన్నీరులా అయి అయిపోయినది. సార్. మిమ్ములను చూడాలని, మీతో Personal గా మాట్లాడాలని మీరు రాయచోటి A.S.P. గా యున్నప్పటి నుండి ఉన్నది. కావున నేను మిమ్ములను ఎందుకు చూడాలని కలవాలను కొన్నానంటే You are a Real Hero in Police Department. So I like very much you, every day I remember you and your name once or twice.

In air ways there is another Real Hero, who had landed air-bus near Renigunta with out causing any death. His name is R.P. Bhalla.

Sir I don't like any Semi heroes and other political leader. Why because they are unreal heroes. They are always cheating peoples.

Once again I, therefore entreat you to be kind enough to give me opportunity to talk with you personally. This is my fourth Letter to you. I want your grace. I am working as a B.ed assistant in Raju Residential School at Rayachoty.

సార్ మిమ్ములను ఆ దేవుడు ఎల్ల వేళలా, చల్లగా కాపాడాలని ప్రార్థిస్తూ ముగిస్తూ ఉన్నాను.

Yours truly  
R. Jayarama Raju

10th October 1995.

శ్రీ శ్రీ శ్రీ కడప జిల్లా Police Superintendent. శ్రీ శ్రీ . ఉమేష్  
చంద్ర గారి దివ్య సముఖమునకు

పై కమిటీ ప్రెసిడెంట్ బి. మునీర్ అహమద్ సలాములు  
చేసుకొని వ్రాసుకొన్న విన్నపము.

అయ్యో, మీరు మా కడపజిల్లాకు ఎస్.పి.గా డ్యూటీ చార్జి  
తీసుకొన్నప్పటినుండి. ఈ రోజు వరకు జిల్లా ప్రజలకే కాకుండా  
అన్ని జిల్లాల ప్రజలకు మిలాంటి I.P.S. అధికారులు కావలని  
ముఖ్యంగా మా వైసెనాలిటీ ప్రజలకు మిలాంటి ధైర్యశాలి.  
ఉక్కులాంటి గుండెగల నిజాయితీ గల అధికారి కావాలి. మీరు  
ఉన్నారు. శాంతి నెలకొన్నది. అశాంతి జిల్లా పాలిమేరలు దాటి పారి  
పోయినది. కొన్ని లక్షల జనాభా గల జిల్లాలో కొన్ని వందల  
ప్యాక్షనిస్టులు వల్ల కల్గి భయము. దౌర్జన్యాలు యిప్పుడు లేవు. మీ  
లాంటి ధైర్యశాలి I.P.S. S.P. UMESH CHANDRA లాంటి  
అధికారి కావాలి. కావాలి కావాలి కావాలి. వుండాలి. మిమ్మల్ని  
ప్రభుత్వము ఏ కారణముతోనైనా బదిలి చేస్తే. మా కమిటీ సభ్యులు  
అందరము ధర్మా రాస్తారోకో కార్య క్రమములు చేస్తామని మరి  
యొక్క మారు రుజువు చేస్తూ వున్నాం. ఇదే విషయం గురించి  
ప్రభుత్వముకు తెల్పుచున్నాము. ఈ స్వార్థపరులు, ఈ కుల్లు  
రాజకీయ నాయకులు వేస్తున్న, తిరుగళ్లు, ఎత్తులు మిమ్మల్ని  
ఎటువంటి పరిస్థితులలో కడప జిల్లా నుండి ట్రాన్స్ఫర్ చెయ్యలేవు.  
మీరు ప్రతిరోజు మాలాంటి వారి దీవెనలు, మాలాంటి వారి  
సలహాలు తీసుకొని ప్రతిరోజు ప్రజల హృదయంలో నిల్చుండే  
ప్రయత్నము చేసుకొనేది. మీరు ఏ గంటకు నన్ను పిలుపించుకొన్న.  
మీ ఎదుట ఏ టైంలో నైనా హాజరు అవుతాను. నా అమూల్యమైన

సలహాలు అందించగలవాడను. మా కమిటీ సభ్యులందరు మీ లాంటి న్యాయము కోసం ధైర్యంతో పోరాడే అధికారికి ఎల్లప్పుడు మా అందరి సహాయ సహకారము ఉంటుందని మరి యొక్క మారు తెలుపుతున్నాను. మా ప్రొద్దుటూరు పట్టణం టవున్ లో గాంధీ రోడ్డులో టౌన్ బస్ సర్వీసులు బస్సులు లారీలు ఆర్.టి.సి. బస్సులు ట్రిప్పర్లు, ఆటోలక్షాలు Over Speed వచ్చుచు పోవుచు ప్రజల ప్రాణాలతో చెలగాటం ఆడుతున్నారు. ఈ గాంధీ రోడ్డులో ముఖ్యంగా ఎక్కువగా Hospitals, and Schools Cinema Theatres, Business Shops ఉన్నాయి. మీరు మాపై దయవంచి 6 చోట్ల Speed Breaker వేయించి Speed Control 15 Kms. Per Hour నడుచు నట్లు చేసి, డైవర్లకు స్టెషల్ ట్రెనింగ్ స్టీచ్ యిచ్చి హెచ్చరించేది. ఈ విషయం గురించి ప్రొద్దుటూరి A.S.P. గారికి మేము విన్నవించు కొన్నాము. మీరు కూడ శ్రద్ధ వహించమని చెప్పేది.

ఇట్లు

బేపారి మునీర్ అహ్మద్

మహా రాజ రాజశ్రీ గౌరవనీయులకు ఆంధ్రప్రదేశ్ రాష్ట్రముఖ్యమంత్రి శ్రీ ఎన్. చంద్రబాబునాయుడు గారికి కడప జిల్లా కాంగ్రెసు కమిటీ (ఐ) సెక్రటరీ రాచమల్లు ఇస్మాయిల్ రెడ్డి వ్రాయు విన్నపము.

అయ్యా నమస్తే

ఇటీవల గత కొద్ది మాసాలుగా కడప జిల్లాలో ప్రస్తుత S.P. of Police ఉమేష్ చంద్రగారి గట్టి కృషి వల్ల జిల్లాలోని దాదాపు అసాంఘిక శక్తులన్ని అణ్ణాతములో వెల్లిపోయి శాంతి భద్రతలు నెలకొన్నాయి. Anti Social element ను ఏల వేతలో అయితే నేమి జిల్లాలో ఉన్న అక్రమ ఆయుధాలును (బాంబులు, తుపాకులు) స్వాదీనం చేసుకోవడములో నైతే నేమి, జరిగిన మండల, సింగల్ విండో, పంచాయతీ ఎలెక్షన్లలో ప్రజాస్వామ్య వద్దతులలో నిర్వహించడములో ఐతే నేమి, దౌర్జన్యకర సంఘటనలు జరగకుండా నివారించడములో నైతే నేమి S.P. ఉమేష్ చంద్రగారు అనన్య సామాన్య ప్రతిభని కనపరిచి జిల్లా ప్రజల మన్ననలను పొందారు. గతములో రాష్ట్రములో ఏ S.P. గారు కూడా చేయలేనంత సేవ ఈయన చేశాడనే దానికి పత్రికలలో ఆయన సేవలను ప్రశంసిస్తూ సాధారణ పౌరులు మొదలుకొని శాంతిని వాంఛించే ప్రతి ప్రజా నాయకుడు ఇచ్చిన ప్రకటన సాక్ష్యము. కేవలము కొద్ది మంది తెలుగు దేశము నాయకులు మీ వద్దకు వచ్చి వారు చేస్తున్న అక్రమ మైన కార్యక్రమాలకు, వారి మాట S.P. గారు విననందుకు ఆయన బదిలీకి కృషి చేస్తారని పేపర్లలో వార్తలు వచ్చిన తరువాత ప్రజలలో వచ్చిన నిరసన వెల్లువను చూసి భయపడి ఆ ప్రయత్నాన్ని తాత్కాలికంగా విరమించి సమయము కొరకు ఎదురు చూస్తూ వచ్చారు.

S.P. ఉమేష్ చంద్రగారు ఈ జిల్లాలో వున్నందు వల్ల ప్రస్తుతము జిల్లాలో వున్న సంఘవిద్రోహ శక్తులు అజ్ఞాతములోకి వెళ్లిపోయాయి. కొంతమంది చట్టానికి పట్టించబడ్డారు. జిల్లాలో దాదాపు శాంతి భద్రతలు నెలకొంటున్న ప్రస్తుత సమయంలో ఈయనను బదిలీ చేయడము ఎంత మాత్రము జిల్లాకు మంచిది కాదు. ప్రస్తుతము కొంతమంది రాజకీయ నాయకులు మీకు చూపిస్తున్న (S.P.కి వ్యతిరేకంగా) పేపరు కటింగులు కాక S.P. ఉమేష్ చంద్ర బదిలీకి నిరసనగా కేవలము ఒక నెల క్రింద ప్రజలలో వచ్చిన నిరసన వెల్లువను గురించి పత్రికలలో వచ్చిన వార్తా కటింగులను సేకరించి చూస్తే విషయమేదో మీరు గ్రహించగలరని ప్రార్థిస్తున్నాను. వాస్తవాలను గురించి తెలుసుకొని ఈ జిల్లాకు మేలు చేస్తారని కోరుచున్నాను.

కృతజ్ఞతలతో

ఇట్లు

విశ్వాస పాత్రుడు

రాచమల్లు ఇస్మాయిల్ రెడ్డి

కాపీ టు సి. ఉమేష్ చంద్ర.

1.1.1996

1996వ నూతన సంవత్సర శుభకాంక్షల సుభాషితం

“దేవుడు వున్నాడో లేదో .....

కర్తవ్య నిర్వహణయందు దీనులకు దయతో”

“చట్టరీత్యా న్యాయరీత్యా దీనులను ఆపదయందు

ఆపద్ధావముగా అన్ని వేళలు ఆదుకొనుచు;

“వేసే ప్రతి అడుగున అవగాహనతో చక్కటి ఆలోచనతో

అందరికీ న్యాయం జరగాలని... అందరు శాంతిని కోరు

కోవాలని;

“రాజకీయ పార్టీల రహిత ప్రజాస్వామ్యవాదులుగా మెలుగుతూ

సమాజ శాంతికోసం... దీనులపై ప్రత్యేక శ్రద్ధ చూపిస్తూ;

“సమాజమే దేవుడు(ళ్ళు) కర్తవ్యమే దేవాలయంగా

భావించుతున్న

మానవత్వమనిపై... మనిషి రూపంలో దైవత్వ కర్తవ్య సిద్ధి గల

ఉన్నతమైన వ్యక్తిత్వం గల ఉమేష్ చంద్రవర్మలకు 1996

సంవత్సరాన

కర్తవ్యమందు విజయశక్తి కలగాలని సృష్టి శక్తిని ప్రార్థిస్తూ.

1996వ నూతన సంవత్సర శుభకాంక్షలు తెలుపుచున్న తమ

అభిమాని

పట్టా. అల్లాబకమ్



తేది: 12.1.1996

మహా రాజ రాజశ్రీ గౌరవనీయులైన శ్రీ శ్రీ శ్రీ జిల్లా యస్.పి.గాల్కా నేను యస్. యానాదయ్య అయిన నేను కొత్త సంవత్సర సందర్భముగా శుభాకాంక్షలు నమస్కారములు తెలుపుతూ వ్రాయు ఉత్తరం ఏమంటే సార్? మీరు చాలా మంచివారు. మీ నిర్ణయాలు చాలా బాగున్నాయి. సార్ కొందరి మాదిరిగా డబ్బుకులోంగి నాయకులను పులి లాగ చేయలేదు. సార్ మీరు సినిమాలో హిరోగా ఖచ్చితమైన డ్యూటీ చేస్తారు. అసలు మిమ్మలను ఏ విధముగా పాగడాలో మాకు మీ మాట అను కుంటేనే అంత ఆనందం. మీ దెబ్బకు పులులు తోకలు ముడిచి సాధారణ. త్రోవలోకి వచ్చినాయి సార్. మీ లాంటి అధికారులు ఇంకా కొంత మంది వుంటే దేశం బాగుపడుతుంది.

నమస్కారములతో ముగిస్తున్నాను. తప్పలు వుంటే క్షమించాలి.

ఇట్లు

తమ విధేయులు

ఎస్. యానాదయ్య

తేది: 19.4.1996

పవిత్రహృదయులు, నిష్కల్మష హృదయులు

ఉద్యోగ ధర్మాన్ని చట్టమును చక్కగా పాలించు వ్యక్తిత్వము కలిగిన చిరంజీవులు శ్రీ ఉమేష్ చంద్ర, S.P. గారికి అనంత శుభాశీస్సులతో దీవించి వ్రాయునది.

దీర్ఘ ఆయురారోగ్యములు కలిగి శత్రువుల జయించు శక్తి యుక్తులను భగవానుడు మీకు శతాయుష్షును కలిగించు గాక. బాబు నేను ఫేసు ఫోర్డు అప్లికేషను కొరకు వచ్చినపుడు మిమ్ము చూచినాను. అంతకు ముందు పత్రికా ముఖమున మీ కీర్తి వినినాను. చాలా సంతోషమైనది. మిమ్ము చూచిన పిమ్మట నాకు వాత్సల్యము కలిగి నా దృష్టికి ఆఫీసరుగా కాక. మనుమనిగా కనిపించినారు. ఆ ప్రేమతో యీ జాబు వ్రాసినాను. నేను ఫారను టూరు వెళ్ళవచ్చిన పిమ్మట జాబు వ్రాస్తాను. చి. బాలకృష్ణగారికి వారి కుటుంబ సభ్యులకు అనంత శుభాశీస్సులు. స్థితప్రజ్ఞ పురుష లక్షణములు మీలో ఉన్నది. శుభాశీస్సులు.

ఇట్లు

సర్వాత్మ శుభాభిలాషి

శ్రీప్రణవానందస్వామి

తేది: 29.4.1996

## అభినందనలు

గౌరవనీయులు, పెద్దలు, నిస్వార్థపరులైన కడప జిల్లా ఎస్.పి. గారికి

పోరుమామిళ్ళ నుండి డా॥ మల్లికార్జునయ్య నమస్కరించి వ్రాయు ఉత్తరం.

అయ్యా : మీరు పార్లమెంటు ఎన్నికలలో చూపించినటువంటి నిజాయితీ వలన ప్రతి పౌరుడు భారత ఓటు హక్కును నిర్ణయంగా ఉత్సాహముగా, భయభ్రాంతులు లేకుండా ఓటు హక్కును వినియోగించుకున్నారు. మీ యొక్క నిజాయితీకి మా యొక్క అభినందనలు తెలుపుచున్నాము.

ఇట్లు

డా॥ మల్లికార్జునయ్య

తేదీ: 6.5.1996

గౌరవనీయులైన జిల్లా సూపరిండెంట్ పోలీస్ అధికారి ఉమేష్ చంద్ర గారికి, చిట్టేలి మండలం కస్తూరివారిపల్లె నుండి ఎం. రమేష్ నమస్కరించి వ్రాయునది ఏమనగా.

Respected Sir,

కడప జిల్లాలో మీరు పదవీ బాధ్యతలు చేపట్టి, అసాంఘిక దుష్ట శక్తులను ఏరివేయడములో మీరు చూపిన చౌరవ, ప్రజ్ఞ ధైర్యసాహసములు మమ్ములను ఎంతగానో ఆశ్చర్య పరుస్తున్నవి. మీ వెన్నంటి మేము వున్నాము. అరాచక శక్తులను ఎదురొడ్డి పోరాడండి. మీరు అనుసరిస్తున్న నిష్పక్షపాత వైఖరికి జేజేలు. భవిష్యత్తులో I.P.S. చేయాలనే మాలాంటి వాళ్ళకు మీరు సదా ఆదర్శ వ్రాయులు. మీలాంటి మంచి ఆఫీసర్ గారికి అవసరమైతే ప్రాణాలు ఇవ్వడానికి సైతం వెనుకాడం.

Yours faithfully  
M. Ramesh Babu

తేది: 1.6.1996

గౌరవనీయులైన శ్రీ ఉమేష్ చంద్ర గారికి, I.P.S.

ఇంతవరకు కడప జిల్లా పోలీస్ ఉన్నతాధికారులు చేపట్టని విధంగా సాహసోపేత నిర్ణయాలు తీసుకొని జిల్లాను ప్రశాంత వాతావరణంలో ఉండే విధంగా చేశారు. ఎన్నికలు కూడా ఎప్పడు జరగని లీటిలో ప్రశాంతంగా జరిగాయి. మీరు ఇక్కడికి A.S.P., S.P. గా విధులు నిర్వహించినప్పటినుండి గూండాలకు, రౌడీలకు, మోసగాళ్లకు సింహ స్వప్నంగా ఉన్నది.

మీరు చేపట్టిన చర్యలవల్ల చాలా ఆనందంగా ఉన్నది. మీలాంటి వారు కనీసం జిల్లాకు ఒకరున్నా కూడా మన రాష్ట్రము, దేశము అంతర్జాతీయ స్థాయిలో గుర్తింపు లభించగలదు. గ్రామీణ ప్రజలలో సైతం చైతన్యం తెచ్చిన ఘనత మీకు మాత్రం దక్కతుంది. ఒక రోజు స్కూల్లో ఫస్టు క్లాస్ విద్యార్థిని చదువు తర్వాత ఏమి చేస్తావు అని ప్రశ్నంచగా S.P. ఉమేష్ చంద్ర అవుతాను అన్నాడంటే పిల్లలకు సైతం మీ గొప్పతనం తెలుసు అనడంలో సందేహం లేదు.

విధి నిర్వహణ ధ్యేయంగా, న్యాయంగా ఉండేవారికి కొన్ని సమస్యలు ఉత్పన్నము కావచ్చు. ఎందుకంటే చెడు చేసేవారు చెడును నిర్మూలించే పట్ల వ్యతిరేకత కనబర్చవచ్చు. అయితే శాంతిని కోరే ప్రతి ఒక్కరూ మీరంటే ఇష్టం. ప్రజల మద్దతు మీకు పూర్తిగా ఉన్నది. నిజాయితీకి ఎప్పడు ఓటమి ఉండదు.

ఇంతవరకు S.P. అంటే ఏమిటి? అధికారాలు ఏమిటి అనే విషయం తెలియని సామాన్య ప్రజలకు సైతం ఇప్పుడు పూర్తిగా తెలుసు. అలాగా ఎలక్షన్ కమిషన్ అంటే ఏమిటో టి.ఎన్. శేషన్ గారు నిరూపించగలిగారు.

శాంతి భద్రతలను కాపాడు నిజాయితీ గల అధికారులకు సంపూర్ణ మద్దతు తెలపడం ప్రతి భారతీయ పౌరుని విధి. ఏమైనా తప్పగా ఉంటే క్షమించేది.

మీ Photo with Autograph తో పంపిస్తారని దాన్ని నా దగ్గర భద్ర పర్చుకోవాలన్న కోరిక ఉన్నది. Army అన్న police Department అన్న చాలా ఇష్టం. నా కోరిక తీరుస్తారని నమ్ముచున్నాను.

జైహింద్

మీ అభిమాని  
E. Sarveswara Reddy

తేదీ: 27.7.1996

గౌరవనీయులైన జిల్లా S.P. ఉమేష్ చంద్ర గారికి, నా హృదయపూర్వక వందనములు-

మీరు ఈ జిల్లాకు S.P. గా వచ్చినప్పటి నుండి ప్రజలకు శాంతి భద్రతలు ఏర్పడినాయి. మీ వద్దకు వచ్చేడి ప్రజల కష్టములు సానుభూతితో రాత్రులలో కూడ ఇంటర్వ్యూ ఇచ్చి, విని, సత్కర చర్యలు తీసుకొని న్యాయము అందించేడి మీకు భగవంతుడు సర్వదా తోడ్పడమని ప్రార్థించుచున్నాము. జిల్లాలో చాలా మటుకు నేరములు తగ్గినవి. మీ Honesty ని, నిజాయితీని అద్దం పట్టినట్లు మీపై కొంతమంది స్వార్థపరులు హైకోర్టులో పిటిషన్ దాఖలు చేయగా హైకోర్టు పిటిషన్ Dismiss చేసి మరొకసారి కడప జిల్లా ప్రజలకు మీ నిజాయితీని రుజువు చేస్తూ ప్రకటించినందుకు మీ శ్రేయోభిలాషులకు ఆనందం కలిగించినది. నేను అనేక మంది లాయర్లతో కూడ జిల్లా S.P. గా మీ కార్య దీక్షను శ్లాఘిస్తూ వాదనలు చేసి యున్నాను. మీరు ఈ జిల్లాలో చాలా కాలముండి శాంతి భద్రతలు పరిష్కరము చేయాలని కోరుచున్నాము. మీ మీద కొద్ది మంది స్వార్థపరులుగాక జిల్లా వాసులందరికి సంపూర్ణ ప్రేమ విశ్వాసములున్నవని మీరు ధైర్యంగా పురోగమించాలని ప్రార్థిస్తూ.

మీ శ్రేయోభిలాషి

కె. సుబ్బరామి రెడ్డి

“శ్రీరామచంద్రుడు మీకు ఆయురారోగ్య ఐశ్వర్యములు ప్రసాదించుగాక”

గౌరవనీయులు ఉమేష్ చంద్ర గారికి, నమస్కారములు.

ఆంధ్రప్రభ దినపత్రిక వార్తననుసరించి

ఏ.యన్.ఐ. చట్ట వ్యతిరేకంగా బాధ్యతలు విస్తరించి ప్రవర్తించినందులకు తమరు సస్పెండ్ చేసినట్లు తెలుసుకొని స్పందించి తమకు హాల్ధిక అభినందనలు తెలియజేస్తున్నాము. చట్టం ముందు అందరూ సమానులే. ఇలాంటి చర్యలు వలన ప్రతిష్ఠ కోల్పోయిన పోలీసు వ్యవస్థకూ ప్రజల్లో విశ్వాసం ప్రబలుతుంది. గౌరవ ప్రతిష్ఠలు పెరుగుతాయి. ప్రజలంతా కూడా ఆ వార్త చదివి అభినందిస్తున్నారు. ఆంధ్ర ప్రదేశ్ సర్వోదయ మండలి, ఆంధ్ర ప్రదేశ్ వివేకానంద విద్యా పీఠం కార్యదర్శి సారా వ్యతిరేక ఉద్యమములో శ్రీవావిలాల గోపాల కృష్ణయ్యగారి నాయకత్వంలో కన్వీనర్ గా కీలకపాత్ర వహించిన వాడిగా, ఇతర అఖిలపక్ష అనేక ఉద్యమాలలో కన్వీనర్ గా ప్రజా సంబంధం గల వ్యక్తిగా ప్రజల్లో మీ ఈ చర్యవలన ప్రజా స్పందనను దృష్టి యందుంచుకొని అభినందిస్తున్నాను.

కలీంగర్ జిల్లాలో నక్సల్ సమస్య వలన ప్రజలు తీవ్ర అసౌకర్యానికి గురి అవుతున్నారు. దిక్కు మొక్కులేని జనం అటు నక్సల్ వల్ల, ఇటు పోలీసులవల్ల తీవ్ర ఒత్తిళ్లకు లోనై కష్టాలను భరిస్తున్నారు. నాయకులు, ప్రజా ప్రతినిధులు భోగలాల సత్కం, స్వార్థంతో నక్సలైట్లతో పరోక్ష ప్రత్యక్ష సంబంధాలతో తమ తమ బాధ్యతలు విస్తరించి ప్రవర్తిస్తూ పోలీసుల బాధ్యతల నిర్వహణకు ఆటంకం కల్పిస్తున్నారు. సమాజం ఆదరణ కరువై సమాజానికి వెలియై బలియై పోతున్న “నక్సల్” సాధించేదేమిటో సందేహో స్పదంగా వుంది. హింస ద్వారా ప్రతి హింస తప్ప దేశం ఏ విధంగా బాగు పడదు. దీంతో భయానక వాతావరణం ఏర్పడుతుంది. స్వేచ్ఛ కోల్పోతారు. ఇదొక ప్రధాన దేశ సమస్య. మేధావులు,

సంఘసేవకులు, అందరూ నిర్ణయంగా, నిష్ఠాకృషితంగా, నిర్దైర్ఘ్యంగా ఆలోచించి జన జాగృతిని కలుగజేయ వలసిన ఆవశ్యకత కలదు. కడవలో తమ సేవను అందరూ అభినందించారు. ప్రజల అభిమానం చూరగొన్నారు. కలీంగగర్ జిల్లాలో తమ రాకతో సంతోషంగా వున్నారు. గాంధీజీ చెప్పినట్లు "An ounce of practice is better than tonnes of arguement" సంఘ సేవకుడిగా, గాంధేయవాదిగా నేటి వ్యవస్థను చూసి చాలా ఆవేదన పడుతున్నాము - మిలాంటి అధికారుల సేవకు కాస్త మాలో ఊరట కల్గుతుంది.

కృతజ్ఞతలతో

మీ అభిమాని  
ఘంట నారాయణ



గౌరవనీయులైన శ్రీ ఉమేష్ చంద్ర, ఎస్.పి. గారికి

మీరు ఈ జిల్లాలో వచ్చిన దాదిగా మీరు చేపట్టిన కార్యక్రమాలు సమాజం పట్ల మీకున్న అంకిత భావానికి ఊహార్లు అర్పిస్తు నాకు తెలిసిన కొన్ని విషయాలు తమరికి విన్నవించుకొను చున్నాను. తమరు దయతో పరిశీలించి తగు చర్యలు గైకొన వలయునని ఆశిస్తున్నాను.

ఒక వ్యక్తికి ఏదైనా అవయవం లోపిస్తే అంగవికలుడంటారు. మానసిక వైకల్యం కలిగితే పిచ్చి వాడంటారు.

సమాజంలోని అన్ని వర్గాలు వారు వారి ధర్మాన్ని వారు విస్తరించి స్వార్థంతో వ్యవహరిస్తున్న ఈ సమాజం శారీరక వైకల్యాన్ని మానసిక వైకల్యాన్ని కలిగిన పిచ్చి మాలోకంగా ఉంది. మీ వరకు మీరు ఎన్నుకొన్న మార్గం ఎంతోమంది మన్ననల పొంది సామాజిక రుద్ధతలదూరం చేసే ఆపద వైద్యుడుగా మిమ్ములను శ్లాఘిస్తూ వుంది. ప్రజాస్వామ్య వ్యవస్థలో ప్రభుత్వాధికారులలో ఎక్కువ మంది కర్తవ్యం మరచి రాజకీయ నాయకుల తప్పుడు తనానికి వత్తాసు పలికినందు వలననే స్వరాజ్యం వచ్చింది మొదలు దేశంలోని అన్ని ప్రాంతాలలోని హింసావాదం పెరిగి నక్సలిజం, వేర్పాటు వాదం ప్రబలి దేశం అశాంతి పాలవుతూ వుంది. మీలాగ అందరూ నిబద్ధతతో తమ కర్తవ్యం పాటిస్తే ఎంతో పురాతన సంస్కృతీ విలసితమైన ఈ భారతి ఉజ్వల భవిష్యత్తుతో ప్రపంచానికి వెలుగు చూప గలుగుతుంది.

మానవతా విలువలను. నమతాభావాన్ని విశ్వ శాంతిని ప్రభోదించిన బుద్ధుడు, వివేకానందుడు, గాంధీ పుట్టిన ఈ దేశం అహింసా మార్గాన్ని, శాంతి జైన్నత్యాన్ని ప్రపంచానికి చాటింది.

ఎంతో క్రూరత్వంలో జీవించిన ప్రాచేతసుడు పరివర్తనుడై తాను రచించిన రామాయణం నేడు ఈ దేశంలో అందరికి పూజనీయమైంది. ఆయన జన్మ వాల్మీకిగా జగత్తనీర్థు పొందింది.

కనుక హింసామార్గాన్ని తుడిచిపెట్టే మీ మార్గం ఒక వైద్యుడు రోగి ప్రాణ రక్షణార్థం చేసే శస్త్ర చికిత్సను మనసున్న ప్రతి మనిషి ఈ యావదాంధ్ర దేశం మీ చర్యలను కీర్తిస్తూ ఉన్నది.

రాజకీయ నాయకులు వారి ప్రాబల్యాన్ని, అధికారాన్ని కాపాడుకొనేందుకు గ్రామాలలోని ముఠానాయకులకు బాంబులు మారణాయుధాలు యిచ్చి అధికారుల నుండి రక్షణ కల్పిస్తూ వున్నది సత్యము. ముఠా నాయకులు పేదలను పీడిస్తూ జన జీవితం కల్లోల పరుస్తూ ఎదుటి వారిని నాశనం చేస్తూ ఒక్కోసారి నాశనం తామే అవుతున్నారు. ఈ హింసా ధోరణిని అందరూ అసహించుకొనేవారే. కాని భిక్షులించలేక అలమటిస్తున్నారు. తాము చేపట్టిన ఆయుధాల ఏరివేత కార్యక్రమం వలన ముఠానాయకులు కొందరు బలహీన పడి, తమ తప్పను తెలుసుకొంటూ పశ్చాత్తప్తులవుతున్నారు.

గతంలో ఎన్నోసార్లు ముఠాతగాదాలు జరిగి ప్రస్తుతం శాంతంగా ఉన్న గ్రామాలలోని నాయకులు తమ ఆయుధ సంపత్తిని కలిగి వున్నారు. వారు కూడా తమరు వారిని అడిగినదే తడవుగా తమ ఆయుధాలు ఇవ్వక తప్పదనే ఆలోచన కలిగి వున్నారు. వారి బలం వారి ఆయుధాలే కనుక మీరు జిల్లా వ్యాప్తంగా పాత కక్షలు గల గ్రామాలలో ఇరువర్గాల నాయకులను మీరు మీ ఆయుధాలు ఇవ్వమని అడిగిన వెంటనే యివ్వగలరు. వారు ఆయుధాలు కలిగి తమ పేర్లు తమ దృష్టిలో ఉన్నవని ఏ ఆయుధాలు అడుగుతారో నమర్చించాలని మానసిక సంసిద్ధులై వున్నారు. ఇంకా ఈ మండలంలోని అన్ని తగాదా గ్రామాలలోని ఇరువర్గాల నాయకుల వద్ద తుపాకులు, రైపిల్స్, రివోల్వర్లు, బాంబులు అన్నీ వున్నాయి. ఏ విధమైన ప్రతిఘటన లేకుండా వారు ఇవ్వగలరు. తమరు ప్రయత్నించి చూడండి. జిల్లాలోని అన్ని ప్యాక్షను గ్రామాల నాయకులు మానసికంగా తమ ఆయుధాలు ఇవ్వక తప్పదనే భావనలో వున్నారు. కనుక ప్రయత్నించి ఫలితం పొందండి.

Anonymous

తేది : 10-11-96

గౌరవనీయులైన శ్రీ ఉమేష్ చంద్ర, ఎస్.పి. గారు, కడప

గౌరవనీయులు, ప్రజాసేవకులు, కళాబంధువులు,

శ్రీ ఉమేష్ చంద్ర, ఎస్.పి. మహోదయులకు,

పై సంస్థపక్షాన కె. మునయ్య, ప్రెసిడెంట్ (జానపదగాయకుడు) వందనములు.

ఆర్యా!

వరదలలో అన్నీ పోగొట్టుకొని, నిరాధారంగా బ్రతుకుతున్న బాధితులకు తమరు, తమరి నేతృత్వంలో పోలీసు బృందము అండగా నిలిచి సేవ చేయడం జిల్లా వాసులు ఎంతో రుణపడి ఉన్నారు. మీరు మీ బృందం సమిష్టి కృషితో విరాళాలను సేకరించి, కట్టుబట్టలతో నిరాశ్రయులైనవారికి అన్ని రకాలుగా చేయూత నివ్వడం మానవతా వాదులెందరికో స్ఫూర్తిని కలిగించింది. ఆ స్ఫూర్తితో ఎందరో, ఎన్ని సంస్థలో బాధితులకు చేయూతనిచ్చారు. ఇస్తున్నాయి. తమరు దీని మానవులకు చేసే సేవలగూర్చి, పత్రికల ద్వారాచూసి, నేను మా సంస్థ సభ్యులు తమరికి ఎంతో అభినందన చందనాలర్పిస్తున్నాము. (సింపేస్తున్నాము) తమ బృంద సభ్యులకు వందనాలర్పిస్తున్నాము.

ఎన్నో కుటిల రాజకీయ కూటములు తమర్నిగూర్చి ఎన్నో దుష్టచారాలు చేసినా చలించకుండా శాంతి సామరస్యాలకోసం (ధర్మ సంరక్షణ కోసం) పట్టువదలని విక్రమార్కు చక్రవర్తిలా అవిశ్రాంత పోరాటం సలిపే మిమ్మల్ని ఈ జిల్లావాసులు ఎప్పటికీ మరచి పోలేరు.

ఇదే సందర్భంగా ఈ రోజు ఒక D.S.P. గారు తన పారపాటును గ్రహించి కేసును ఉపసంహరించుకొనడం తమవృత్తిలోని నీతి నిజాయితీలకు ఒక కలికితురాయిగా భావిస్తున్నాం. తమరు ఎంత కరుణార్థ హృదయులో నేను, మా సంస్థ సభ్యులు అప్పడు, ఇప్పడు, ఎప్పడూ అనుకుంటూనే ఉన్నాము. స్వయంగా తమర్నికలిసి అభినందించాలని ప్రయత్నించాము. కుదరలేదు. “మాకే సెట్ లిటిజింగ్ ఫంక్షన్” విషయంగా తమర్ని ఆహ్వానించాలని తమర్ని కలిసే అదృష్టం కలిగించగోరుచున్నాము. చనువు తీసుకొని ఇలా వ్రాసినందుకు క్షమించమనవి.

వందనములు

భవభీయుడు

కె. మునయ్య

అభినందన లేఖ

మహా రాజశ్రీ పోలీసు సూపరింటెండెంటు గారికి,

కడప.

ఆర్యా

కడప జిల్లా కక్షలకు, కార్వణ్యాలకు నిలయమని అంటున్న తరుణంలో మీరు కడప జిల్లాకు రావడం మేము ఆనందించాము. మీరు వచ్చిన తర్వాత జిల్లాలో అనేక నేరాలు అరికట్టబడి ఎన్నకలు ప్రశాంతంగా జరిగి ప్రజల్లో భయం తొలగింప బడినదనుటలో సందేహంలేదు.

మీ రాక కొందరి రాజకీయ శక్తులకు కంటగింపైనా ప్రజల్లో, మా ఉపాధ్యాయులలో మీలాంటి నిజాయితీ ఆఫీసరు ఈ జిల్లాకు అవసరమని భావిస్తున్నాము.

ముఖ్యముగా తమరు వరద బాధితుల సహాయార్థం ప్రవేశ పెట్టిన “మానవత” స్టందన జిల్లా పోలీసు యంత్రాంగమంతా స్టందించి నిర్విరామంగా చేసిన సేవ మరువరానిది. మరుపు రానిదిగా భావిస్తున్నాము. ప్రజలకు పోలీసులకు మధ్యనున్న అపొహాలు ఈ కార్యక్రమం ద్వారా తొలగిపోయి సుహృద్భావం ఏర్పడిందని మేము భావిస్తున్నాము.

(రాత్రునక, పగలనక మీరు, మీ యంత్రాంగం చేసిన విశేష కృషికి, మానవత వాదానికి రాష్ట్రోపాధ్యాయ సంఘం ఆంధ్ర ప్రదేశ్ మాజి యం.ఎల్.సి. శ్రీ విజయరామరాజు గారు, రాష్ట్ర శాఖ సహాధ్యక్షుడు శ్రీ పి. సుబ్బా రెడ్డి గారు, రాష్ట్ర కార్యదర్శి శ్రీ కె.సి.దస్తగిరి గారు, ఆర్థిక కమిటీ సభ్యుడు శ్రీ యం. గౌస్ మోహిద్దీన్ గారు, జిల్లా సలహా మండలి సభ్యులు శ్రీ యన్. ఎలియాన్ రెడ్డి గారు, జిల్లా శాఖ

అధ్యక్ష కార్యదర్శులు శ్రీ సూరే కృష్ణయ్యగారు, శ్రీ రక్కాసి నారాయణ రెడ్డి గారు, ఆఫీసు కార్యదర్శి శ్రీ యం. తిరుమల రెడ్డి గారు, ఆర్థిక కార్యదర్శి శ్రీ రాఘవేంద్రరావు గారు మరియు జిల్లా శాఖ కార్యవర్గమంత తమ కృషికి అభినందనలు తెల్పుకుంటున్నాము.)

మేము కూడా మానవతా దృక్పథంలో మా వంతు బాధ్యతగా ఉపాధ్యాయుల నుండి ఒకరోజు వేతనం ఇవ్వడమే కాకుండా కడప పట్టణంలోని వివిధ పాఠశాలల్లో బియ్యం, వస్త్రాలు, వంట సామగ్రి, దాదాపు రూ. 60 వేల విలువగలవి సేకరించి సిద్ధపటం ఆనందా శ్రమ వ్యవస్థాపకులు ఫాదర్ చిత్తా నామన్ రెడ్డి గారి రవాణా సౌకర్యం మార్గదర్శకత్వంలో వరద బాధితులకు చెరోపల్లె యల్లంగాలిపల్లె, జాఫర్వాండ్రపల్లె తడూరు మొదలగు గ్రామాల్లో కిట్స్ వస్త్రాలు పంపిణీ చేశామని తమరికి తెల్పు కుంటున్నాము.

ఇట్లు,  
 తమ విశ్వాస పాత్రలు  
 ఆర్. నారాయణ

తేది : 10.12.96

కడప జిల్లా పోలీసు సూపరింటెండెంటు శ్రీ ఉమేష్ చంద్ర గార్ల  
నా మనస్ఫూరక వందనములు

ఇదివరలో మా కడప జిల్లాకు వచ్చిన S.P. లలో మీరు  
ఆదర్శవంతులు, ప్రజల మన్ననలను పొందినవారు. మీ ఆదర్శాలు,  
క్రమశిక్షణ, కార్యదీక్ష, ప్రశంసనీయమైనవి. మీకు భగవంతుడు  
ఎల్లప్పుడు తోడుగా వుండునని నా దృఢ సంకల్పము. మీకు  
ప్రొద్దుటూరులో జరిగిన సన్మానము సముచితమైనది. కాని మీరు  
సూచించిన మేరకు పోలీసు శాఖ ఇకమీదట పైసా కూడ ముట్టరు,  
లంచగొండి తనము రూపు మాపెదనని చెప్పడం చాలా కష్టమైన  
నిర్ణయం, శపథము. ఈ కలియుగంలో మానవులు స్వార్థపరులై  
వాండ్ర అభివృద్ధిని మాత్రమే కాంక్షించి తోటి సోదరుల యడల  
నిర్ణయాలై ఉద్యోగములో చేరినప్పటి నుండి అక్రమార్జనకు  
అలవాటు పడినవారు మానుకోడం కష్టం. కాని మీ కలిసమైన  
చర్యలవల్ల కొంతవరకు మార్పు తేవచ్చును. వేచి చూడవలసివున్నది.

మీకు భగవంతుడు ఐశ్వర్యము కలుగజేసి ఆయురూ  
రోగ్యములు ప్రసాదించమని దైవమును ప్రార్థిస్తున్నాను.

ఇట్లు

“మీ శ్రేయోభిలాషి”

కె. ఎస్. రెడ్డి

16-12-96

Dear Sir,

మేము క్షేమము. మీరు కూడా క్షేమంగా వుందరుని భావిస్తాను.

ముఖ్యంగా లెటర్ వ్రాయడము ఏమంటే అనుకోకుండా మీరు మా కడప జిల్లాకు S.P., I.P.S. అధికారిగా నియమితులు అయినందుకు మీకు మనసారా కృతజ్ఞతలు తెలుపుకొంటున్నాము.

మీరు రాక పూర్వము ఎందరో పని చేశారు. కాని ఎవరికి మీకున్నంత గుర్తింపు రాలేదు. ఆ మహా గుర్తింపు మీకు తప్ప ఇంకెవ్వరికీ రాకుండా వుండాలని ఆ భగవంతుణ్ణి కోరుచున్నాము.

ఒకప్పడు కడప అంటే అందరికీ భయము. సర్కారు జిల్లాలకు మన విద్యార్థులు పోతే కడప అంటే చాలా భయపడేవారు. కాని అది ఈనాడు 100కి 80% తగ్గించారు. అందుకు మీకు మీరే సాటి. ఒకప్పడు కడప జిల్లా బాంబులకు, గూండాలకు అల్లరి మూకలకు ప్రసిద్ధి చెందింది. అది ఈనాడు మీరు చాలా వరకు తగ్గించారు.

(100 మంది గూండాలు చనిపోయినా పరవాలేదు. కాని 1 మేధావి పోతే ఎంత నష్టము జరుగుతుందో మీరు ఒకసారి ఆలోచించండి.

మీరు I.A.S., I.P.S., I.F.S. చదువులు చదివి ఒక జిల్లా ఆఫీసర్ గా సెలెక్ట్ చేసి వచ్చినవారు. after all ఏ చదువులులేని M.L.A.లు M.P. లు మిమ్ముల్ని ఎంతగా వాడుకుంటారో ఒక్కసారి ఆలోచించి పరిపాలించండి. ఈ వ్యవస్థను పూర్తిగా మార్చాలంటే కనీసం కొంత వ్యవధి అవసరము. ఈ లెటరు ఎవ్వరికి చేర్చవద్దు. మీరు పర్సనల్ గా వాడుకోండి. తెలిసిన వారికి ఎక్కువ (వ్రాయజాలను)

ఇట్లు

G. Rajasekhara Raju

గౌరవనీయులు, పూజ్యులు, దైవసమానులు అయినటువంటి శ్రీ ఉమేష్ చంద్ర దొర గారికి,

మీ ప్రేమాభిమానములు చూరగొన్న మీ ప్రియమైన విధేయుడు అయినటువంటి జి.ధరణీశ్వరరెడ్డి నమస్కరించి వ్రాయు ఉత్తరము.

ఈ మధ్య పేపర్లలో మిమ్ములను గురించి మంచి మరియు చెడ్డ వార్తలను చదువుచున్నాను.

మీరు ఇతర వార్తలను ఏ మాత్రము ఖాతరు చెయ్యవద్దండీ. కడప ట్రైగర్ గా పేరు తెచ్చుకున్న మీకు ఎదురులేదు. సాక్షాత్తుగా ఆ పరమాత్ముడు మీ వెంట ఉన్నాడు. మీరు అందరి లాగా మామూలు మనిషికాదు. సాక్షాత్తు మీరు దైవాంశ సంభూతులు. మీలో దైవ కళ ఉట్టి పడుచున్నది. మీకు బహుశ ఈ విషయము తెలిసి ఉండక పోవచ్చును. ఇది ఎంతమాత్రము పొగడ్త కాదు. ఉన్న విషయమే. ఎంతో మంది అధికారులను చూచిన నేను మీకు ఇంతగా లొంగిపోయి, మీరు ఏ పని చెప్పినా, నా ప్రాణాలను సైతము మీకు ఇవ్వడానికి సిద్ధముగా ఉన్నానంటే మీలో నాకు ఆ దైవ కళ కనిపించడమే కారణము. నా జీవితమంతయు మీ వెంటనే ఉండి మీ సేవచేయాలని, మీ పాద దాసుడుగా మెలగాలని నేను కోరుకుంటున్నాను. మీరు అనుమతిస్తే అందుకు నేను సిద్ధమే. నా ఉద్యోగానికి కూడ రాజీనామా చేసి మీ పాదసేవ చేస్తాను. మీ పైన నాకు అంత ప్రేమ. ఈ విషయము మిమ్ములను కలిసినప్పడు మీతో చెప్పడానికి ధైర్యము చాలక ఉత్తరములో వ్రాయుచున్నాను. మీ ఎదురుగా నేను ఏమి మాట్లాడలేను. చేతులు జోడించి నమస్కరించడము తప్ప ఏమీ చెప్పలేను. ఈ విషయము మనస్సులో దాచుకోలేక మీకు తెలుపుచున్నాను. ఇందులో ఏ తప్పులున్నా నన్ను మన్నించేది.



మీది ఒక సింగల్ ఫోటో, కావాలని కోరుకుంటున్నాను. అట్లే నేను మీ ప్రక్కన నిలబడి ఫోటో తీయించుకోవాలని ఎన్నాళ్లునుంచో కోరుకుంటున్నాను. కాని ధైర్యము చాలనందున మీతో చెప్ప లేకుండా ఉన్నాను.

ఇక మీపై వచ్చిన నీల నిందల విషయమై అవి ఎంతో కాలము ఉండవు. వరద సహాయక కార్యక్రమాలలో మీకు వచ్చిన మంచిపేరు ప్రజలనుండి మంచి స్పందన స్టేట్‌లోనే ఏ S.P. గారికి రాలేదు. ప్రజలందరూ కూడ ఈ ఎస్.పి. గారు దుర్మార్గుల గుండెలలో సింహ స్వప్నమే కాదు, పేదలపాలిటి దయామయుడు కూడ అని ప్రతి ఒక్కరు మిమ్ములను దైవ నమానంగా పూజించినారు. జిల్లాలో ప్రజా బలమంతయు మీ వైపే ఉన్నది. మీరు ఏ మాత్రము అధైర్యపడక, మునుపటి స్ఫూర్తితోనే శంఖము ఊది ధర్మ రథముపై పయనించి దుర్మార్గులను చీల్చి చెండాడి, సన్మార్గులను రక్షించవలెనని కోరుచున్నాను.

మిమ్ములను ఏ కేసులు ఏమీ చెయ్యలేవు. అది జరగని పని.

ఈ మధ్య మీరు పోలీసు శాఖలో తీసుకున్న నిర్ణయాలు, కమిటీలు అన్నియు బాగున్నవి. మంచి నిర్ణయాలనే తీసుకుంటున్నారు.

ఇంటిలో మా అమ్మగారికి (వేడవ్ గారు) నా నమస్కారములు తెలిపేది. బాబు భరత్‌చంద్రకు ఏడుకొండలస్వామి ఆశీస్సులు.

నమస్కారములతో  
మీ పాద దాసుడు  
జి. ధరణీశ్వర రెడ్డి

15-8-97.

పూజ్యులైన శ్రీ ఎస్.పి. గారికి

మీ Devotee అయిన సాయినాథ్ సింగ్ మీ పాద పద్మములకు నమస్కరించుచు వ్రాయునది.

తమరు D.S.P. గార్లు యితర సిబ్బంది తృటిలో ప్రమాదము నుండి తప్పించుకొన్న విషయము నాకు ఆలస్యముగా తెలిసినది. ఈ విషయము తెలిసి నాకు చాలా బాధ కలిగినది. ఏమయినా యికముందు, తమరు చాలా జాగ్రత్తగా యుండవలెను.

సార్ తమరు ఈ దేశానికి, సమాజానికి తమరి సేవలు చాలా అవసరము. తమలాంటి నీతి, నిజాయితీ, ఖచ్చితమయిన అభిప్రాయములు, నిస్వార్థత సుగుణములు కలిగిన అధికారులు చాలా అరుదు. తమరిసేవలు, అటు ప్రజలకు యిటు సిబ్బందికి, చాలా చాలా అవసరము కాబట్టి జాగ్రత్తగా చాలా అప్రమత్తులై మెలగవలెను. ఇది నా అభ్యర్థన. తమరు యింకా ఎన్నో ఉన్నత పదవులు పొంది అటు ప్రజలకు, ఇటు సిబ్బందికి, కావలసిన, ఎన్నెన్నో మంచి పనులు చేసి, అత్యుత్తమమయిన “మెగసే” అవార్డును. శ్రీమతి కిరణ్ బేడికు లాగా మీకు రావాలని సదా భగవంతుని ప్రార్థిస్తూ మీ పాదపద్మములకు నమస్కరించుచు ఇంతటితో ముగించుచున్నాను. అయ్యుగాలికి నా నమస్కారములు.

ఇంతే నమస్కారములు

మీ సేవకుడు

ఆర్. సాయినాథ్ సింగ్

To  
Sri Umesh ChandraGaru, S.P.  
Cuddapah.

Respected Sir,

మీ యొక్క కార్యదీక్షత, పట్టుదల మీ ఆత్మస్థైర్యానికి మీ నిజాయితీకి నా వందనములు. కడప జిల్లాలోని విచ్చిన్నకర శక్తులకు సింహస్వప్నములా నిలచిన మీలాంటి Police Officer గారికి నా జోహోర్లు. మీరు ఇలాగే నర్వాధికారాలను చెలాయించాలని కోరే మాలాంటి అభిమానులు ఈ జిల్లాలో మీకు ఎందరో! ఎక్కడవిన్నా మీ పేరే!

Sir, జిల్లాలోని పంచాయితీ ఎలక్షన్లు ఈ సారి మీ మార్కులా జరిగాయి అనడానికి ఎలాంటి సందేహం లేదు. ఇక మీరు మధ్య నిషేధంపై దృష్టి సారిస్తారని అరాచక శక్తుల ఆట కట్టిస్తారని వేమము (మాలాంటి యువకులు) ఎదురు చూస్తున్నాము.

మీరు నిజాయితీగా మీ డ్యూటీ చేస్తున్నా కొన్ని రాజకీయ స్వార్థపర శక్తులు మీ నిజాయితీని వక్రీకరించి విమర్శించుతున్నారు. వారి ఆటలు సాగవు. వారు చెప్పే మాటలను నమ్మే ప్రజలు ఇకలేరు. వారిని చెప్పలతో కొట్టే రోజులు కూడా దగ్గర పడుతున్నాయి. మీలాంటి నిజాయితీ కల్గిన ఆఫీసర్ను విమర్శించుతున్నారంటే వారెంతకు దిగ జారారో అర్థమవుతుంది. ఇలాంటి విమర్శలపై మీరు మనస్తాండలము పొందరాదని మా మనవి.

ఈ కడప జిల్లాను మీ మార్కులా చూపించాలని మా మనవి. మీరు ఎలాంటి శక్తులకు భయపడాల్సిన అవసరం లేదు. మీ వెంట మా లాంటి అభిమానులు ఎందరో మీకు ఉన్నారు. ఇది గుర్తించుకొనండి.

Thanking you sir,

K. Chandra Sekhar Raju, B.Com  
K. Rama Chandra Raju  
P. Nagaiah B.A.  
P. Venkata Ramana  
M. Rama Krishnam Raju

K. Balaramaraju  
K. Venkatraju  
G. Gangaiah B.A.  
K. Chengal Raju  
S. Munaff

మహా రాజశ్రీ గౌరవనీయులైన సి. ఉమేష్ చంద్ర, ఐ.పి.ఎస్. గాలికి, జిల్లా పోలీస్ సూపరింటెండెంట్, కడప.

సార్!

ముఠా కక్షలతో, పాలెగాళ్ల సమాంతర పాలనతో జిల్లాలోని గ్రామ సీమలు అట్టుడికిపోతూ అనాగరిక సమాజానికి ఆనవాలుగా నిల్చిన ఈ మా జిల్లాను సంస్కరించడానికి నడుం కట్టిన సంస్కర్తగా ప్రజల హృదయాలలో చోటు చేసుకున్నందుకు మీకు మా ధన్యవాదాలు.

ఎందరో ప్రజాస్వామిక వాదులు ఈ జిల్లాను బాగు పరచాలని ప్రయత్నించి పాలెగాళ్ల దుర్మార్గపు కుట్రల వేధింపుల మూలంగా తీవ్ర అవమానాలకు గురై అర్ధాంతరంగా జీవితాలనే పోగొట్టుకున్నారు. ఇంత వరకు ఈ జిల్లాలో పని చేసిన ప్రభుత్వ అధికారులు నయితం పాలెగాళ్ల సమాంతర పాలనను ధిక్కరించలేక పోయారు.

ప్రశాంత, నిష్కల్మష వాతావరణానికి గ్రామ సీమలు నిలయాలని చెప్పేవారు. అయితే ఈ జిల్లాలోని గ్రామసీమలు మాత్రం కక్షలకు, కార్వణ్యాలకు, పాలెగాళ్ల నియంతృత్వ పైశాచిక చర్యలకు పట్టుకొమ్మలుగా ఉంటున్నాయనే విషయం మీకు తెలియనిది కాదు.

మారణాయుధాల, ముఠాకక్షల బారినుండి మండలంలోని గ్రామాలను రక్షించి గ్రామసీమలలో ప్రశాంత వాతావరణాన్ని నెలకొల్పడానికి, మా గ్రామ ప్రజల సర్వతోముఖాభివృద్ధికి తమరు చేయూత నివ్వవలసినదిగా విజ్ఞప్తి చేస్తున్నాను. అదే విధంగా మేము నిరాశకు లోనైనప్పుడు మాకు ఆత్మస్థైర్యాన్ని కలుగజేసి తమల సంస్కరణోద్యమంలో మమ్ములను భాగస్వాములుగా చేసుకోవలసినదిగా విజ్ఞప్తి చేస్తున్నాము.

ఇట్లు

భవభీయుడు

ఎన్. రవీంద్రా రెడ్డి

నేను ఒక ఆఫీసర్‌ను వ్యక్తిగతంగా అభిమానిస్తూ, అభినందిస్తూ వ్రాసిన మొట్టమొదటి లెటర్ ఇది.

నేను కలలో చేసే పనులు, కొందరు నిజ జీవితంలో చేసి చూపిస్తుంటే చాలా ఆనందము వేస్తుంది. నేను ఏదైతే కోరు కొన్నానో అదే మీరు ఈ ప్రజలకు చేసి చూపిస్తున్నారు.

'శాంతి' దాని ద్వారా మనుషుల మధ్య కలిగే 'ప్రేమ', దాని ద్వారా వచ్చే 'ఆనందము'. ఈ ప్రజలకు రుచి చూపండి.

జిడ్డు క్రిష్ణమూర్తి ఓ చోట చెబుతాడు 'భయం నిన్ను అన్ని ఆనందాల నుండి దూరం చేస్తుంది'. ఈ భయాన్ని ఇన్ని రోజులకు మీరు తరిమికొట్టారు.

'ఒక మంచిని ప్రోత్సహించాలని అనిపించింది, అందుకే ఈ ఉత్తరము వ్రాస్తున్నాను'.

మీరు ఎన్నో పనులతో Busy గా ఉండవచ్చు. కాని వీలున్నప్పుడు దయచేసి నాకో లెటరు మీ అభిప్రాయాలు తెలుపుతూ వ్రాయండి.

Your faithfully  
Manohar G.

నిన్ను కన్న ఈ దేశానికి నా జోహార్లు

ఎన్.పి. ఉమేష్ చంద్ర

కడప జిల్లా ఏ టయమున నీవు అడుగు పెట్టినావో కాని అమవాస్య చంద్రునిలాగ వికసించుతున్నావు సార్.

కడప జిల్లా ప్రజానికానికి ఒక దేవుడిలా వున్నావుసార్. ఇండియాకు తిరుపతి వేంకటేశ్వరుడు దేవుడైతే కడప జిల్లాకు నీవు అయన అంతటి వాడవు. అది మంచి మనసున్న వాళ్ళకు. ఆనాడు భారతంలో అభిమన్యుడు, ఈనాడు కడపజిల్లాలో నీవు అంతటి పేరు సాధించినావు సార్.

నీ పేరు వింటునే. తప్పుడు దారులు త్రొక్కే వాళ్ళకు నిద్దురపట్టడం లేదు సార్. మంచి మానవత్వం వున్నవారికి నీ పేరు తలచుకుంటే కాళ్ళు కడుపులు సల్లపడుతున్నాయి.

ఈ మానవ జన్మ ఎత్తిన మనిషి ఈ భూమిలోని ఏ ఒక్క అనువు కూడా తీసుకుపోలేడు సార్. మంచి మాటా తప్ప పట్టుదల పొరుషం మంచితనం వున్న నీ మనసును ఒక్కసారి పలకరించాలని వుందిసార్.

కడపజిల్లాలో ప్రజలు 100కి 60% కంట్రోలు అయినారు సార్. నీవు ప్రజలను ఒక కంట రాజకీయ దురంధరులను ఒక కంట కనిపెట్టుండు సార్. ముఖ్యంగా నీ వంటి వారు వుంటే వాళ్ళ ఆటలు సాగవు. అందుకు నీ మీద కుట్రగా ఉంటారు. వాళ్ళను నీవు ఒక కంట కనిపెట్టు, నీవు ఎవ్వరికి లొంగవద్దు. నీ మంచి నిన్ను కాపాడుతుంది. నీవు ఎక్కడికి బదిలీ కావద్దు. నీవు బదిలీ అయ్యే పరిస్థితి వస్తే నా ప్రాణ త్యాగానికి అయిన సిద్ధంగా వుంటాను. నిన్ను బదిలీ కానివ్వను. కడప జిల్లా ప్రజలు దేశాన్ని ఏలే పి.వి. ని కూడా అనుకోలేదు సార్ నిన్ను అనుకుంటారు సార్ మంచి ఆఫీసర్ అని. నిన్ను చూడాలని నా మనసు ఎంతో ఆరాటపడుతుంది సార్. కాకపోతే ఈ సంసారం అనే చదరంగంలో మునిగి తేలుతున్నాను. వారం లోపల నిన్ను నీ యొక్క గేట్లకాడ వుండి అయిన చూచి ఆనందించి పోతాను సార్.

నిన్ను కన్న ఆ తల్లి దండ్రులకు నా హృదయ పూర్వక ధన్యవాదాలు. జీవితములో మనకు ఏమి మిగలవు సార్ మంచి మాట తప్ప. చల్లగా 100 సం॥ అయిన ఆరోగ్యంతో వుండువుకాక.

ఇట్లు

M. Ranga Reddy

గౌరవనీయులైన, ప్రియమైన ఉమేష్ చంద్ర అన్నయ్యకు నీ చెల్లెలులాంటి ఓ చెల్లెలు నమస్కరించి వ్రాయునది. నా పేరు ఎ.కె. సుధ. నేను రాజం పేటలో శ్రీ సరస్వతీ విద్యామందిరం అనే స్కూల్లో టీచర్ గా పనిచేస్తున్నాను. అన్నలు లేని నేను, అన్నప్రేమకు నోచుకోని నేను మీ గురించి పేపర్ లో చూచిన, చదివిన ప్రతిసారి మీలాంటి అన్నయ్య నాకుంటే ఎంత బాగుంటుందో అని అనుకునేదాన్ని. మీరు సాధిస్తున్న విజయాలను పేపర్ లో చదివినప్పుడల్లా ఎంతో గర్వంగా, సంతోషంగా పొంగిపోయేదాన్ని. నాకు మిమ్ముల్ని చూడాలని, మీతో మాట్లాడాలని చాలా ఆశగా ఉంది. ఈ చెల్లి సగటు కోరిక తీరుస్తారని ఆశిస్తున్నాను. మీరు ఎప్పుడైనా రాజంపేటకు వస్తే తప్పకుండా మా స్కూల్ వద్దకు వస్తారని ఆశిస్తున్నాను. ఈ జిల్లా ఎస్.పి.గా కాకుండా ఓ చెల్లెలికి అన్నగా వస్తారని ఆశిస్తున్నాను.

అన్నయ్యా! 1996లో సాధించిన విజయాలకు రెట్టింపు విజయాలు 1997లో సాధించాలని, ఈ దేశమంతా “దిగ్విజయాల కిశోరంగా” మీ పేరు మారుమ్రోగేల చేయమని ఈ రోజు అమ్మవారి దేవాలయంలో మీ మీద అర్చన చేయించాను. ఈ చెల్లెలు మీద ఏ మాత్రం ప్రేమాభిమానాలువున్నా ఈ క్రింది అడ్రస్సుకు జాబు వ్రాస్తారని ఆశిస్తున్నాను. ఈ అన్నయ్య జాబు కోసం ఎదురు చూసే ఓ చెల్లెలు

ఎ.కె. సుధ

నమస్తే దేవా

మహారాజ రాజశ్రీ గౌరవనీయులు, విశాలహృదయోన్నతులు, కార్మదక్షులు, స్థిరమైన మనస్సు కల మీకు నమస్కరించి వ్రాయు లెటర్ ఏమనగా.

సార్ మీరు ఎలాంటి వారో నాకు తెలుసు. ఎలా అంటే మంచివారి మాటలద్వారా న్యూస్ పేపర్ల ద్వారా.

‘మీరు ఎలాంటి వారంటే’

లంచము అన్నవారికి కంచును మోగించినట్లు మోగించి “మేలిమి కనకము” అన్న పేరు పొందినవారు.

కడపజిల్లా ప్రజలందరూ అంతేకాదు నేను ఏ జిల్లాలో పనిచేస్తానో ఆ జిల్లా ప్రజలందరూ నా ప్రాణం అని మీరనుకుంటారు. అందుకే మిమ్మల్ని మంచివాడే కాదు, చెడ్డవాడు కూడా ప్రశంసిస్తాడు. నమస్కరిస్తాడు. అభిమానిస్తాడు. ఈ చెడ్డవాళ్ళు మీకు భయపడికాదు, మీ యొక్క నిజాయితీకి, మీ యొక్క పట్టుదలకు, ధైర్యానికి, అంతేకాదు మీ మంచితనమనే గాలిని ఊపిరిగా పీల్చుకొని సేద తీర్చుకొని ఉషారుగా ఉన్న ప్రజల అండను చూసి.

సార్ మీకు ఆస్తి, ఐశ్వర్యం బాగా ఉందనివిన్నాను. అయినా మీరు ఈ జాబ్లో చేరారంటే. మీ ఆత్మ గొప్పది. మీ మనస్సు గొప్పది. టోటల్గా మీరు మంచివారు.

అందుకే మీ ఆత్మ అను క్షణం ఆశించే ఆశయాల పట్టిక: జీవితం, జీవం, ప్రాణం, శాశ్వతం కావు. మంచి అనేది శాశ్వతం. మనసుల మాటల్లో, చేతల్లో, హృదయంలో ఇలా మనిషి జీవితమే కాదు ప్రాణమున్న ప్రతి జీవికి కూడా వర్తిస్తుంది. అనేదే మీ సిద్ధాంతం అని నా మనసు పదే పదే నొక్కి వక్కానించి



చెబుతున్నది. (మీ మనసున మనసైన మాటలు) “ఆర్థిక స్థోమత అనే ఆయుధం లేకుండా రాజకీయ మనెడి రణరంగంలోనికి ప్రవేశించకు” అని యావదాంధ్రులకు చెప్పిన మన ఆ్యాగమూర్తి గాంధీజీ చెప్పిన వరాల మాట ఈ మాటలో ఎంతో అర్థం ఉంది. ఈ విధంగా నేను కూడా ఈ సిద్ధాంతాన్ని అవలంబించాను. అనుసరించాను. పాటిస్తూ ఉన్నాను. ఇది రాజకీయ రంగానికే కాదు. రక్షక రంగానికి కూడా వర్తిస్తుందని తలంచి మంచి సంపాదించడం ఎలా? ప్రజా శ్రేయస్సు చేయడం ఎలా? ఈ జీవితానికి అర్థమేమి? అసలు మన జీవిత ఉద్దేశ్యమేమి? అసలు మన జీవితానికి సార్థకత ఏమి? అన్న ఆలోచనలలో సతమతమవుతూ ఒక నిర్ణయానికి వచ్చాను.

ఈ విధంగా ఆలోచించింది నేను కాదు సార్ మీరే!

S.P. కావాలనుకున్నాను S.P. ని అయ్యాను. అసలు నేను ఎలా ఉండాలి అనుకున్నాను అంటే సూర్యునివలె వెలుగును ఇచ్చే వాడిలా మెరుగు నిచ్చేవాడిలా.

అంటే సూర్యుడు ప్రజలకు వెలుతురు, వేడి అన్నింటినీ ప్రసాదిస్తాడు. కాని ప్రజలు సూర్యున్ని చలికాలంలో చల్లనికాలంలో (మంచు చేసినప్పుడు) ఆ సూర్య భగవానున్ని పొగుడుతూ, ఆనందాల, ఆప్రోదాల ఊయల్లో ఊగుతూ అతని మనస్సుకు ఆనందం కలిగిస్తారు. కాని ఎండాకాలంలో ఆ మహానుభావున్ని తిట్టని నాధుడు ఉండడు. అయితే ప్రజలందరికీ తెలుసు, ఎండ ఎక్కువగా ఉధృతంగా ఉంటే నీటి ఆవిరియే మేఘాలను చేరుతుందని, వర్షాలు కుండపోతగా కురుస్తాయని, పంటపొలాలు వచ్చగా కళ కళలాడు తాయని, అయినప్పటికీ సూర్యున్ని తిట్టిపోస్తారు. అలాగని సూర్యుడు ఎండను ప్రసాదించకుండా ఉండలేడు. వర్షాన్ని కులిపించకుండా ఉండలేడు. అదే విధంగా నేను కూడా ఒక మంచి పనికోసం కొందరిని శిక్షిస్తాను. అందులో

వారికి నా మీద పగ ఉండవచ్చు ద్వేషం కలగవచ్చు. ఏది ఏమైన మంచి వనియే నా కర్తవ్యం అని మీరను కున్నారని నేననుకుంటున్నాను. నేనే కాదు సార్ మీరు ఏ జిల్లాలో పని చేస్తారో ఆ జిల్లా ప్రజలందరూ కూడా ఈ విధంగానే మిమ్మల్ని అనుకుంటారు. అనుకోవడమే కాదుసార్ ఆరాధిస్తారు.

“ఏ మంచి వనిచేసినా అందరి చేత అభిమానం పొందలేము” కనీసము కొందరి చేత అయినా చెడుగా మాటలు వడవలసి వస్తుంది. దీన్ని గురించి ఎవ్వరూ ఆలోచించనవసరంలేదు. అని నేనంటాను. నేనే కాదు. ఎందరో గొప్పవాళ్ళు చెప్పిన మాట ఇది.

ఒరేయ్ ఫూల్ ఏంట్రా ఇలా రాశావ్ పిచ్చి పట్టిందా. లేక కాకా పడుతున్నా అని మీరనుకోవచ్చు. అంతేకాదు నా అంతకు నేను వ్రాసుకొన్నట్టు రాశావ్ రాసే విధానం ఇదా అని మీరు అనుకోవచ్చు. అందుకు మీరు క్షమించండిసార్.

మీ గురించి మీ మంచి తనాన్ని గురించి రాయాలంటే చాలా ఉంది. అందుకు నేను అర్హుని కాను. ఇప్పుడు నేనేదో కొండ రాయిలోని రవ్వనై రాశాను. అంతే నా మాటల్లో తప్పవుంటే క్షమించండి. “మీరు కడప పట్టణము నుండి వెడలి పోతున్నప్పుడు ప్రజల మనస్సుల్లోని ఆవేదనను వ్యక్తపరుస్తూ పేపర్లలో వచ్చిన వార్తలు ఎలాంటివో మీకు తెలుసు. ఇప్పుడు నేను మీ గురించి రాసింది వాస్తవం. అతిశయోక్తి కాదు. అసలు మీ గురించి నేను రాయలేను. ఎందుకంటే నేను విజ్ఞానవంతున్ని, కవిని, పండితున్ని చరిత్రకారున్ని కాదు.

సార్ మీరు కడపనుండి బదిలీ అవుతున్నప్పుడు, పేదవారు కొందరు వ్యాపారులు, అంతే కాదు మంచి మనస్సు కల ప్రజలందరూ ఎంతో బాధ పడ్డారు. వీరే కాదు సిస్టియర్ పోలీసు ఆఫీసర్లు అందరూ, బాధ పడ్డారు. ఇంకా కొంతమంది వ్యధ పడ్డారు.

కన్నీరు కార్చారు.

మీరు కడపకు మళ్ళీ ఎస్.పి.గా వచ్చి ఇంకా హై స్థాయి చేరుకొని కడప జిల్లాలో సంచలనం సృష్టించాల, కడుపులను కొట్టి కడపను కడుపుల్ని నింపే కడపగా మార్చాల, కలహాన్ని కరువుల్ని కర్మషాన్ని, కసాయిని, కాలమాపి, కూలదోలి మటు మార్చి మటుమాయం చేయాల.

“చాలా మంది ఆఫీసర్లు నిజాయితీగా ఉండాలని తలుస్తారు. కాని వారి పిరిస్థితుల ప్రభావమో మరి లేక వారి అసమర్థతతో వారి ఆత్మవంచనో మరేకారణమో తెలయదుకాని, కొందరు మాత్రమే నీతికి, నిజాయితీకి ఊపిరిగా నిలుస్తారు. అటువంటి వారిలో మీరు కడప జిల్లాలో ప్రథమ శ్రేణిలో ప్రజల హృదయాల్లో ముద్ర పడ్డారు.

మీరు రాని మునుపు కడప జిల్లా పరిస్థితి ఎంత అధ్వాన్నంగా ఉండినదో మీరు వచ్చిన తర్వాత కడప జిల్లా ఎంతగా అభివృద్ధి చెందినదో అది మీకు క్షుణ్ణంగా తెలుసు “ కడప అనే కటువైన కడ్డీనీ మీ నీతి, నిజాయితీ అనేడి నిప్పల్లో కలిగించి దాని రూపాన్ని మార్చి మీరు ట్రాన్స్ఫర్ అయి వెళ్ళారు.

మంచి తనం, డబ్బు, సమర్థత, విజ్ఞానం ఉన్నవారే ఉన్నత పదవులను స్వీకరించాలి. కాని వారిలో ఆత్మ విశ్వాసం, విశాల దృక్పథం, కార్యసమర్థత, విచక్షణాజ్ఞానము, డబ్బుకన్నా అనేక రెట్లు ఎక్కువగా ఉంటే వారు దేశాన్ని, ప్రజలను సుసంపన్నంగా, సురక్షితంగా, ఆనందదాయకంగా మార్చగలరు. అని మీరు ఋజువు చేశారు.

ధనమున్న ధనహీనుల ధూషింపక

బలమెక్కి బలహీనుల భక్షింపక

దలితులు దారిద్ర్యలే తన శరీరంగా

నీతి నిజాయితీలే తన ప్రాణంగా తలంచుచున్న విశాల హృదయోన్నతులు, విశ్వరూప విజృంభన వీరులు, భీరులు, మహేశ్వరులు మన ఉమేష్ చంద్రగారు.

మీ మనస్సు హిమాలయాల్లోని మంచు ముక్క అయితే ఆ ముక్క పైన ఉన్న ముత్యము లాంటి నీటి బిందువు తమరి గుండె. ఇలాంటి స్వచ్ఛమైన, ఉన్నతమైన మనస్సుగల మీరు కడపజిల్లా ప్రజలందరి చేత అభిమానమనే అవార్డును ఆర్జించారు. (ఇలా కడపనే కాదు సార్ ఆల్ ఇండియా అంతా మీరంటే ఏమిటో చరిత్రలో సువర్ణాక్షరములతో మిల మిలా వజ్రము, వైఢూర్యాల కాంతులతో మిల మిల లాడాలి అనేదే నా కోరిక.)

సార్ నేను ఏదేదో రాశాను అని మీరు అనుకోవచ్చు కాని నేను ఏదేదో రాయలేదు. మీ గురించి వాస్తవం ముమ్మాటికీ వాస్తవం రాశాను. ఇది పొగడ్త కాదు. ఇంకా నాకు రాసే శైలి విధానం రాలేదు. వచ్చి వుంటే ఇంకా రాసేవాన్ని మంచివారిని, గొప్పవారిని గురించి రాసేటప్పుడు అది అతిశయోక్తి గానే ఉంటుంది. అవును. కాని అది తప్ప కాదు. ఈ మాట నేనన్నది కాదు. మీలాంటి గొప్పవాళ్ళు అన్నమాట.

“శ్రీనాథ కవిగాలిని రతనాలు, ముత్యాలు, సుగంధ పన్నీరులతో కాళ్ళు కడిగి “కవిసార్వ భౌమా” అని బిరుదును స్వీకరించారు.

ఇందులో తప్పలేదా ? ధనలక్ష్మిని ఆయన కాళ్ళు మీద వేయలేదా ఇది తప్ప కాదా? కాదు ముమ్మాటికీ కాదు ఎందుకంటే,

ఆయన కవిత్యము ధనముకంటే గొప్పది కనుక, ఆయన కవిత్యమును ధనముతో పోల్చలేము కనుక.

అదే విధంగా మీలాంటి గొప్పవాళ్ళ గురించి ఈ విధంగా రాయటం తప్పలేదు ఇందులో ఏ మాత్రం ఆవాస్తవం లేదు. అంతా

వాస్తవం”.

“ఒక కవిగాలికి ఒక అందమైన భవనాన్ని చూపించి అది ఎలా ఉన్నదో చెప్పమంటే అది అందంగా ఉన్నది అని ఆయన ఒక్క మాటలో చెప్పలేడు.

భవనము ఉన్నది నయనముల దృష్టికి బహుసుందరంగా కళ కళ లాడుచూ మెలియుచున్నది ఇంద్ర భవనంలా. ఈ విధంగా వివిధ వర్ణనలతో ఆ భవనం యొక్క గొప్పతనాన్ని స్థితిని వర్ణించి చెప్పాడు.

అదే విధంగా మీ లాంటి గొప్పవాళ్ళ గురించి రాసేటప్పుడుకాని తలచుకొనేటప్పుడు కాని ఊరక ఈయన మంచి వాడు అంటే సరిపోదు. (అలాగని నేను కవని కాదు సార్)

మీ మంచి తనాన్ని మీ ధైర్య సాహసాన్ని నీతి నిజాయితీని, మీ సిస్టియాలిటీని పలు రీతుల్లో వర్ణించి చెప్పాల. అప్పుడే మీరంటే ఏమిటో అర్థము అవుతుంది.

నేను ఈ విధంగా రాయటానికి కారణం ఒక్కటే పోలీస్ స్టోరీ సినిమా చూట్టం. ఆ సినిమాలో సాయికూమార్ గారి నటన అద్భుతం. వర్ణనాతీతం. ఆ సినిమాలో అతన్ని చూస్తుంటే మీరే గుర్తుకు వస్తున్నారు. ఎందుకంటే మీరు కూడా అదే విధంగా ప్రవర్తిస్తున్నారు కనుక. మిమ్మల్ని దృష్టిలో పెట్టుకొని ఆ సినిమా తీశారేమో అన్నట్లు నా మదిలో మెదిలింది. ఇంతవరకు తమరిని యదార్థంగా చూడలేదు. ఒక్కసారి ఫోటోలో చూశాను.

సినిమా హీరోలకు అభిమానం ఉండటం కాదు సార్ ముఖ్యంగా మీ లాంటి సిస్టియర్ ఆఫీసర్లకి అభిమానులుండాలి. కానీ ఉన్నారు. అది మీకు కూడా తెలుసు. అయితే ఆ అభిమానం అనేది ప్రజల హృదయాల్లో ఉంది.

నిజమైన హీరోలు వాళ్ళకాదు సార్ మీలాంటి వారు. ఎందుకంటే వాళ్ళు కేవలం నటులు. కాని మీరు రియల్ నిత్యం అను నిత్యం శ్రమిస్తుంటారు. ఆలోచనలతో సతమతమవుతుంటారు. ఆవేదనలో ఆందోళన చెందుతుంటారు.

సార్ నేను ఇంకా రాయాలనుకున్నాను. కాని ఇంతటితోనే ముగిస్తున్నాను. సార్ ఇవి భట్టాజు పాగడ్డలు కాదు. వాస్తవవరాల మాటలు. సార్ మీకు ఈ విధంగా రాస్తూ నేను గొప్పగా ఫీలవలేదు. దయచేసి మీరు తప్పగా అనుకుంటే క్షమించండి. కానీ మీరు తప్పగా అనుకోరని నేను అనుకుంటున్నాను.

ఎస్.పి. అంటే నా భావంలో సింహంలాంటి పులి లేదా పులిలాంటి సింహం టోటల్గా సింహపు పులి. (సింహపు పులి ఎవరో తెలుసా మన ఉమేష్ చంద్రగారు.)

ఉల్కిలోని ఉత్తములలో ప్రధమోత్తముడు ఉమేష్ చంద్ర  
 నీతిలో నిజాయితీలో నీకు నువ్వే సాటి సురేంద్ర  
 గట్టిదనంలో బహు పట్టుతనంలో నీకు నువ్వే పోటి గజేంద్ర  
 మాటల్లో మరి చేతల్లో మీకు మీరే భీటి మహేంద్ర  
 నమస్తే ఉమేష్ చంద్ర  
 కళ కళ మెరిసేటి ఇంద్ర  
 చెడుగునుతోడేటి నరేంద్ర  
 వజ్రాయుధమై వెలుగు వీరేంద్ర

You are great of Indian Police Service

(సార్ నేను రాసినవాటిలో తప్పకంటే క్షమించండి)

B.C.S. Raju

ఆత్మీయులు శ్రీ ఉమేష్ చంద్రగారికి,

నమస్సులు, చాలా కాలం తర్వాత లేఖ వ్రాస్తున్నాను. కలీంగర్లో మీదైన శైలిలో సంచలనాలు సృష్టిస్తున్నందుకు అభినందనలు. అక్కడ కూడా ప్రజల, సిబ్బంది ఆదరాభిమానాలు అపారంగా చూరగొని, అందరి ప్రశంసలు పొందాలని ఆకాంక్షిస్తున్నాను.

మీ బదిలీ సందర్భంగా - వీడ్కోలు విందుకు పిలువాలని రెండుమార్లు ప్రయత్నించి విఫలమయ్యాను. బాధతో కలువలేదు. చివరలో వెళ్ళినులు, వారి కుటుంబ సభ్యులు మీకు యిచ్చిన వీడ్కోలు హృదయాల్లో ప్రతి పౌరుని కదిలించింది. ఉద్రేకమణచుకోలేని కొందరు క్రమశిక్షణ రాహిత్యంగా ప్రవర్తించి, రాస్తారోకో వగైరా చేసిన, దానిని కూడా మీ అధికారులు రాజకీయం చేసి, మీపై కక్ష సాధింపు చర్యగా వాడుకోవడం మరింత శోచనీయం.

మీరు లేని లోటు ఈ నాడు జిల్లా ప్రజలు అనుభవిస్తున్నారు. ఇక్కడి విషయాలు మీకు తెలుస్తూనే వుంటాయి. మట్టా విజృంభణ, ముఠా నాయకులు హత్యారాజకీయాలు, పట్టణంలో భారీ దొంగతనాలు, బాంబులు, తుపాకులు, అక్రమ మద్యం - అంతా అరాచకంగా మారుతుంది. ఇంకా ఎంతగా దిగజారుతుందో తెలియదు. ఈ విధంగానైనా మీరు ఇంకా ప్రజల నోళ్ళలో ప్రతినిత్యం కొలువ బడుతున్నారు.

నైతిక విలువలు, ఆత్మగౌరవంలేని అధికారులు పై స్థానాలలో ఉన్నంతకాలం నిజాయితీ, క్రమశిక్షణ కల అధికారులు, సిబ్బంది ఇలా ఇబ్బంది పడాల్సిందే! అక్కడ మీరు ప్రతి క్షణం యుద్ధ భూమిలో ఉన్నట్టి! అయినా - మీరు విజయం సాధించగలరనే విశ్వసిస్తాను. ఏదో ఒక రోజు-త్వరలో-తిరిగి కడప జిల్లాకు రాగలరని భావిస్తాను.

మీ ఆదరాభిమాన ఆశీస్సులు కాంక్షించే, మీ విధేయుడు

ఇట్లు

జానమద్ది విజయభాస్కర్

గౌరవ ముఖ్యమంత్రి  
ముఖ్యమంత్రి సెక్రటేరియట్  
హైదరాబాదు, ఆంధ్ర ప్రదేశ్.

నమస్కారములు!

శ్రీ ఉమేష్ చంద్ర గారు, సూపరింటెండెంట్ ఆఫ్ పోలీస్, కరింనగర్ జిల్లా గారి పరిపాలనకు వ్యతిరేకంగా తమ పార్టీకి చెందిన కొద్దిమంది శాసన సభ్యులు నిరసన తెలియజేస్తూ అట్టి సమర్థవంతులైన అధికారి బదిలీ చేయుటకు యత్నించుచున్నట్లు “పత్రికా వార్త” ద్వారా తెలుసుకొని సమాజసేవలో 25 సం॥లు తాధాత్మ్యత చెంది పని చేస్తున్న గాంధేయ సర్వోదయ సంఘ సేవకుడిగా న్నందిస్తూ అట్టి శాసన సభ్యుల చర్యలను వ్యతిరేకిస్తున్నాను.

కరింనగర్ జిల్లాలో పోలీసు అధికారిగా బాధ్యతలు నిర్వర్తించడం చాలా కష్ట తరము. శ్రీ ఉమేష్ చంద్రగారు నక్సల్ ప్రాబల్యం గల ఈ జిల్లాలో సమర్థవంతంగా బాధ్యతలు నిర్వహిస్తున్నారు. ప్రజా సమస్యలు పరిష్కరించడంలో బాధ్యతల విస్తృతిలో ప్రజా విశ్వాసం కోల్పోయి నక్సలైట్ల నుండి సానుభూతి పొందుటకు అనాలోచితంగా వ్యవహరిస్తూ సర్వే సర్వత్రా విమర్శలకు లోనౌతున్నారు, విజ్ఞులైన శాసన సభ్యులు. విచక్షణతో ప్రతి విషయాన్ని కూలంకషంగా చర్చించి తెలుసుకొని వ్యవహరించవలసి వుంటుంది. తట్టిన్నంగా వ్యవహరించడం గర్హిస్తున్నాము. శ్రీ ఉమేష్ చంద్రగారికి ప్రజల్లో మంచి ఆదరణ కలిగి వున్నారు. శాసన సభ్యుల ప్రకటనలకు, చర్యలకు ప్రజలు



స్తందించి వారి మీద వ్యతిరేక భావాన్ని వ్యక్త పరుస్తున్నారు.

గౌ|| ముఖ్యమంత్రిగారు క్షమత, ప్రణాళిక, యోజన గలవారిగా తమ యెడ తమ పాల్గి యెడ గొప్ప గౌరవ భావం ప్రజల మనోభావాలలో నెలకొని ఉంది. ప్రతి విషయాన్ని తమరు సూక్ష్మ దృష్టితో పరిశీలించి నిర్ణయం తీసుకోగల గౌరవనీయులు మీరు. మా స్పందనను కూడా పరిశీలనలోకి తీసుకొని తమ అసమానమైన పరిపాలనా ప్రతిభా సామర్థ్యంతో తగు నిర్ణయం తీసుకొంటారని అభిలషిస్తున్నాను.

ప్రణా సేవలో

తమ విధేయుడు

ఘంట. నారాయణ

కాపీ టు ఉమేష్ చంద్ర గారు,

తేదీ : 15.12.97

ప్రియమైన బాస్ కు

డాక్టరు కృష్ణప్రసాదు కడప నుండి నమస్కరించి వ్రాయునది.

చాలా కాలము నుండి ఫోను చేయక, ఉత్తరము వ్రాయక ఉన్నందులకు మొదట మీకు క్షమాపణ చెప్పున్నాను.

1997 జనవరి నుండి ఇంతవరకు Domestic Problems లో తలమునకలై ఉన్నాను. ఇప్పటిప్పడే అవి ఒక కొలిక్కి వస్తున్నాయి.

మీరు కలీంగర్ జిల్లాలో చేసే కార్మకమాలు న్యూస్ పేపరులో చదువు చున్నాను. రేడియోలో వింటున్నాను. టి.వి.లో చూస్తున్నాను. ప్రతినాటి మీతో మాట్లాడుదామని (ఫోనులో) అనుకుంటాను. ఏదో నిర్లప్తతతో స్తబ్ధంగా ఉంటున్నాను.

పెద్ద దేవుడిని కొలిచిన చేతులతో చిన్న దేవుళ్ళకు కొలవ బుద్ధికాక నేను ఎక్కడికి వెళుటములేదు. మీలో నేను భగవంతుడిని చూసినాను. దుష్టులను శిక్షించి, శిష్టులను రక్షించే వాడే దేవుడు.

కడప జిల్లాలో తిరిగి ఆరాచక శక్తులు వీరవిహారము చేస్తున్నాయి. ప్రశాంతతలేని వాతావరణము తిరిగి అలుముకుంది. రాబోయే రోజుల్లో మరెన్ని ఘోరాలు వినవలసి వస్తుందో ఆ భగవంతుడికే తెలియాలి.

ఈ నా లెటర్ లో ఏవన్నా ఎక్కువగా ప్రస్తావన చేసి ఉంటే మన్నించగలరు.

ఇక మీదట నుండి పదిరోజుల కొకసారి మీతో ఫోనులో మాట్లాడతాను.

హృదయ పూర్వక నమస్కారాలు బాస్.

ఇట్లు  
మీ ప్రియమైన అభిమాని  
వి. కృష్ణ ప్రసాద్

గౌరవనీయులైన ఉమేష్ చంద్ర సార్ గారికి మీ పాద దాసుడు శ్రీను నమస్కరించి వ్రాసుకున్న వుత్తరము. మీకు నూతన సంవత్సర శుభాకాంక్షలు. ఈ 1998 సంవత్సరములో మీరు ఎన్నో ఉన్నత పదవులు పొందాలని మనస్ఫూర్తిగా దేవుని ప్రార్థిస్తున్నాను.

ఈ ఎలక్షన్లు జరగవని అలా జరపడము ఒక్క S.P. ఉమేష్ చంద్ర గారికే చెల్లనని ప్రతిదినము పేపరులో వివరాలతో సహా ప్రచురిస్తున్నారు. ఇదంతా చూస్తే నాకు చాలా సంతోషంగా ఉంది. మా హీరో గారిని ఎవరైన పొగుడుతుంటే ఈ అభిమానికి చాలా ఆనందంగా వుంటుంది. అంతటి గొప్ప వ్యక్తి సాన్నిత్యం నాకు దొరికిందంటే అది నా అదృష్టంగా భావిస్తున్నాను. మీకు ఉన్న అభిమానుల్లో మేటిగా ఉండాలనేది, "శీను అంటే నా అభిమాని అని మీరు అనుకునేలా ఉండాలనేది నా ఆకాంక్ష అందుకే ఈ నా వేదన. నేను వచ్చినపుడు మీరు ఆప్యాయంగా మాటలాడే సరికి నాలో తెలియని విధంగా ఏడుపు వచ్చినది. ఆ అభిమానము చిరకాలము నా మీద ఉంచాలని మిమ్మల్ని ప్రార్థిస్తున్నాను. ఈ జనవరిలో నేను మీ వద్దకు రావాలను కున్నాను. కాని ఆర్థిక పరిస్థితి బాగులేక రాలేకపోతున్నాను. వీలు చూసుకొని సన్నిధికి వచ్చి స్థిరపడి పోతాను.

నమస్కారములతో

మీ అభిమాని

దాసరి శీను

S.P.ఉమేష్ చంద్ర ఫ్యాన్స్